

## પુ લા સો

[ ૧ ]

અહીં લખવાની વાત થોડી જૂની થઈ ગઈ છે પણ જણાવવી જરૂરી છે.

શ્રીમંત મદારાજસાહેબે વિકસાવેલા વિદ્યાપ્રેમના ફલરૂપ વડોદરાના પ્રાચ્ય વિદ્યામંદિરની ભાષાંતર શાખા તરફથી ૧૯૩૨ના નવેંબરની ૧૯મી તારીખે મારા નામ ઉપર એક પત્ર અમદાવાદ પુરાતત્વ મંદિરને સરનામે આવેલો. એ પત્ર પઢ્યો ત્યારે હું ધરમાં ન હતો. પણ નામદાર સિટિય સરકારની મહેમાનખીરી બોમની તાબે જ બંદાર આવેલો અને સ્વાસ્થ્ય મેળવવા રીધો જ મારા ચતનમાં પડ્યો ગયેલો. માટું કુટુંબ મારી સાથે રહેવા આગ્રહ ત્યારે તે પત્ર મને દાઘોદાઘ મળી ગયેલો. એ વખતે કાર્મલખી કે વાંચી શકાય તેવું માટું સ્વાસ્થ્ય ન હતું. બૌદ્ધિક કામ કરવાની જે શક્તિ મુમાવેલી તે હું ધણે દાંમે વખતે પાછી મેળવવા નમીનવાન થયો. એ દરમિયાન ભાષાંતરશાખાના પ્રેમાળ સુભાષીએ મને ઊભા પત્રની વાદ આપી પૂજાવેલું

કે 'તમને જે કામ સોંપવામાં આવ્યું છે તે ક્યાં સુધીમાં થઈ શકશે?' એનો ઉત્તર આપતા પહેલાં કેટલીક આવશ્યક પ્રવૃત્તિઓ માટે મારે પ્રવાસ કરવો પડેલો અને તે દરમિયાન 'મને સોંપેલું કામ યોગ્ય વખતમાં કરી આપીશ, મને જે મુદત આપી છે તેમાં વધારો 'કરવા મૂંપા કરશો' એવો ઉત્તર બાધાંતર યાખાના કાર્યવાહક સંજ્ઞાનોને આપેલો. વળી પાછું શારીરિક પરિસ્થિતિ અને બીજી કેટલીક અગવડોને લીધે એ કામ ઝોળે પડ્યું. છેરટે એવું હતું કે ૧૯૩૪ના જૂન સુધીમાં મારે એ કામ કરી જ આપવું જે સંજ્ઞાનોએ મારે માટે આ જાતનું નિમ્નવાત્મક પ્રતિબંધન મૂક્યું તે બદલ તેમનો મારે આભાર જ માનવો ઘટે છે. એ પ્રતિબંધનને લીધે જ હું થ્રીસપાઇ-બાળજાનમાળામાં આ કામ ઉપરિચિત કરી શક્યો છું.

બાળકો જેને સારી રીતે વાંચી સમજી શકે એવી શ્રીદેવચંદ્રાચાર્યની કથા મારે સખવાની હતી. તે ઉપરાંત જે પુત્રના બાળકો આ કથા વાંચવાના છે તે પુત્રનું વાતાવરણ પણ મારે ધ્યાનમાં રાખવાનું હતું. વળી, એ વાતાવરણ ધ્યાનમાં રાખતાં પણ મારે આચાર્ય દેવચંદ્રની કથા જેવી મૂળે છે તેવી જ સખવાની હતી; જ્યાં એક કામ ખામ એ કરવાનું હતું કે એ પ્રામ કથાનો મૂળ આશય સુસંગત રાખી તેમાં પ્રેરકતત્વ બેગની તેને રંગવાની હતી. પ્રસ્તુત મૂળ કથાને રંગતાં તેને ક્યાંવ મરડી નથી, માત્ર જૂની કથામાં જે જાનની સંરક્ષન આપાની સંદેશના છે તે સંદેશના ફેરવી વાનાવરણને બંધ બેસતી ગૂંચરાતી આપાદારો આ કથા વળૂ કરી છે.

આચાર્ય હેમચંદ્રનું જીવન માનવસ્વભાવને અનુરૂપ જ હતું અને તેને આ કથામાં તે રીતે જ ગોઠવવામાં આવ્યું છે. પ્રભાવકચરિત્રમાં અને પ્રબંધચિંતામણિમાં હેમચંદ્રની કથા વીગતથી વર્ણવેલી છે. એ હિપરાંત ઉપદેશતરંગિણીમાં પણ તેમની કથાનો અગત્યનો ભાગ લખાએલો છે. આ બધાનો આધાર લઈ આ કથાનું પરતુ ગોઠવેલું છે.

આચાર્યે રાગતને રાજધર્મનો જે ઉપદેશ કરેલો છે અને અહિંસાને લગતી જે સમજણ આપેલી છે; તે બધું તે તે પ્રબંધોમાં આજે પણ વિદ્યમાન છે. તેને અહીં આપતાં ફક્ત ભાષા અને તેની સંકલના જ બદલેલી છે.

આ કથામાં આપેલી હરીકેત શુદ્ધ ઇતિહાસ નથી; પણ હેમચંદ્રના ઐતિહાસિક વૃત્તાંતની બીંત ઉપર જ તેને ચીતરવામાં આવી છે એમાં કશી શંકા નથી. કથામાં શુદ્ધ ઇતિહાસનો જ માત્ર ઉપયોગ જરૂર કરી શકાત પણ બાળ-વિજ્ઞાનશાળામાં એ આપવાની છે એથી બીજા ઉતારા, સાલવાર પ્રજ્વલિતા આંકડા અને તેને લગતા બીજાં સંસ્કૃત પ્રાકૃત ઉલ્લેખો વગેરે કશું મૂક્યું નથી. અને એટલા પૂરતી જ તે શુદ્ધ ઇતિહાસરૂપ નથી એમ સમજવાનું છે.

આ કથા લખવાનું કામ જ્યારથી મને સોંપાયું ત્યારથી આજ સુધીમાં લગભગ ચોવીશ માસ વીતી ગયા. ખરી રીતે ચોવીશ દિવસમાં લખી શકાય એવી આ કથા છે; પણ શારીરિક અગવડ અને બીજા અનેક બાધક પરિસ્થિતિઓમાં સપડાએલો હોઈ આ કામ માટે આટલો બધો વિલંબ થઈ ગયો છે.

આ નજીવી પ્રવૃત્તિ માટે આટલો લાંબો સમય વહી જતાં પણ પ્રાચ્યવિદ્યામંદિરના આચાર્યશ્રીએ અને 'લાયાંતર શાખાના પ્રધાન કાર્યવાહકોએ મારા તરફ જે પ્રેમભર્યા બતાવી છે તે હું કદી પણ ભૂલી શકું' એમ નથી. એમના એ અસાધારણ ઔદાર્ય માટે એ બધા મહાશયોનો અહીં હું પુનઃ પુનઃ આભાર માનવો ઉચિત સમજું છું.

નામદાર શ્રીમંત ગાયકવાડ સરકારે ચોતાની પ્રજાને પોતે ચાખેલાં વિદ્યાવ્યાસંગનાં ફળો ચખાડવા જે અનેક સંસ્થાઓ સ્થાપેલી છે તેમાંની આ એક લાયાંતરશાખા પણ છે. તે દ્વારા ગૂજરાતના કુમારકુમારીઓ અનેક પ્રકારનું જ્ઞાન સંપાદન કરી રહ્યાં છે.

ગૂજરાતના એક મહાન મુધારક રાજવીની પ્રેરણાથી સ્થપાએલી સંસ્થાદ્વારા ગૂજરાતના એક મહાન ધર્મરાજવીની કથા ગૂજરાતના કુમારકુમારીઓ સમક્ષ રજૂ થાય છે એ વિશેષ આનંદની વાત છે. આ માટે તે મદારાજનું અને તેમજ સ્થાપેલી જ્ઞાનવાપીરૂપ સંસ્થાઓના કાર્યવાહકોનું ગૂજરાત ખાણી છે એ કંચન બરાબર છે.

## [ ૨ ]

બૃનકાગરો ખરો જ્ઞાન જાણવાથી આપજુને વર્તમાન કાળ જીજો કરવાની પ્રેરણા મળે છે. બૃનકાગરના પુરુષોની શરતીરનાની કથાઓ આપજુમાં શુરાતન રહે છે. સાહસિક વ્યવહારિયાનાં ખરા જ્ઞાનથી આપજુમાં વ્યવહારિક સાદમ જાણે છે. વિવિધ વસ્તુઓની ખાજુ જેની મોટી મોટી પોઠો સાથે દેશપરદેશ ફરતા વણજારા અને સમુદ્રને મથી મથીને

તેમાંથી રત્નો મેળવતા વહાણવટીઓની વાતો આપણા જૂગોળના જ્ઞાનને વધારે ને વધારે ખીલવે છે. આપણું ગોધન અને માયાળુ ખેડૂતોની નિર્દોષ કઠાણીઓ આપણને અર્થશાસ્ત્રનો ખરો મર્મ સમજાવે છે. આજાં મહીર અને ભાતીગળ પટોળાં વણનારા આપણા ગજરુ વાંઝાઓની વણકરીની વાતો આપણી વસ્ત્રકળાની યાદ આપે છે. પ્રગ્નના કટ્યાણુને માટે માથાનું સાકું કરનાર આપણા નીમકઢલાલ સેવકોની સેવાકથનીઓ ખાંડાની ધાર જેવા સેવાધર્મની આપણને જાંખી કરાવે છે. અને લૂણુસંકુ ખાઇ લોકસંમ્રદ કરનારા પ્લાલણો, ધર્માચાર્યો અને સાધુસંતોએ અજમાવેલી પ્રગ્ન કેળવવાની પદ્ધતિઓ આપણને કેળવણીની ખરી દિશા તરફ દોરે છે. આ દૃષ્ટિથી જ ભૂતાવળ જેવા પણ ભૂતકાળના યનાવોની મહત્તા છે. એથી આ ઉદ્દેશને લક્ષ્યમાં રાખીને આપણા નામદાર શ્રીમંત મહારાજાએ પોતાની ઉગતી પ્રગ્નને કેળવવા આ-કંદમાં નાનીશી પણ કિંમતમાં હીરા જેવી અમૂલ્ય-બાળજ્ઞાનમાળાની યોજના કરેલી છે. આજે તેમાં એવા જ એક ગૂજરાતના આદર્શ ધર્માચાર્યનું ખરું વૃત્તાંત આપવાનું છે. ગૂજરાતી બાળકુમારો પોતાના દેશના એ આદર્શપુરુષનું વૃત્તાંત વિશેષ વહાલથી જ વાંચવાના !

### [ ૩ ]

ગૂજરાતના બીજા કેટલાક આધુનિક પ્રયેકારો શુદ્ધ અદ્વિસાનું સ્વરૂપ અને તેને લગતી બીજી અનેક મર્યાદાઓ સમજી શક્યા નથી, તેથી જ તેઓ એ સનાતન અને સર્વમાન્ય અદ્વિસાનો ટોળ કરવાનું પણ ચૂક્યા નથી.

વીરમતી નાટકના અને કર્ણધેવાના વિદ્વાન લેખકે અહિંસાનો ટોળ કરી પોતાની સંકીર્ણદષ્ટિને જ સાબીત કરી આપી છે. જે હકીકત સર્વથા અચક્રમ વા અસંભવનીય હોય તેનું ચબ્દોમાં ચિત્ર આપવું એ, ઉદાત્તમયોમાં સોનાની થાળીમાં લોહાની મેખ જેવું છે. ઉદાર ગ્રંથકારોની એ, મર્યાદા બહારની પ્રવૃત્તિ છે.

કોઇ પણ તત્ત્વનો ટોળ કરવાથી તેનું મૂલ્ય ઘટતું નથી; પણ ટોળ કરનાર પોતાની ટોળા પ્રકૃતિનું મૂલ્ય અંકાવે છે. વેદશાળથી માંડીને જે જે ધર્મો વા સંપ્રદાયો નીકળેલા છે તેમાં શું કોઇ એવો ધર્મ કે સંપ્રદાય છે જે અહિંસાને પ્રથમપદ ન આપતો હોય ? અથવા અહિંસાનો ટોળ કરનારા ય વિદ્વાનો કોઈ નવા સંહારકધર્મનું વિધાન કરે છે શું ?

હેમચંદ્રને લગતી કેટલીક માહિતી રાસમાળામાં ય આપેલી છે; પણ તેમાંની કેટલીક તો તદ્દન મિથ્યા છે. એમાં જે એમ કહેવામાં આવ્યું છે કે અંતસમયે હેમચંદ્રે ધર્મપરિવર્તન કરેલું; એ હકીકત સર્વથા અવધાર્ય છે. હેમચંદ્ર જન્મથી જીવનપર્યંત જૈનધર્મના જ અનુયાયી હતા અને તેના જ અનુયાયી રહેલા. એ હકીકતમાં કોઈ પ્રકારના સંદેહને લેશ પણ અવકાશ નથી. ઇતિહાસદ્રષ્ટિથી જોનારને એ માટે અનેક પુષ્ટ પ્રમાણો મળ્યા શકે છે. ન્તાં ખીન્નાં ઐતિહાસિક અનેક પુષ્ટ પ્રમાણો ઉપલબ્ધ હોય ત્યાં દંતકથાની હકીકતને લેશ પણ સ્થાન ન હોઇ શકે.

કેટલાક અંગ્રેજ લેખકો આપણી સંસ્કૃતિને સમજી શકતા નથી, તેમ તેમની પ્રત્યેક પ્રવૃત્તિમાં રાજદારણીની દૃષ્ટિ વ્યાપેલી હોવાથી અને 'આપણા સમાજમાં બેદ કેમ વધે ?' એ તેમની પ્રવૃત્તિનું મુખ્ય લક્ષ્ય હોવાથી તેઓ એવી એવી દંતકથાઓ દ્વારા કેટલીયે નિરર્થક વાતો ચલાવ્યા કરે છે.

જેવું છે તેવું આચાર્ય હેમચંદ્રસરિનું આ આશુ રેખા-દર્શન સાધાર દોરવામાં આવેલું છે, તે સૌના બ્રમ ટાળે અને સૌને સાચી પ્રેરણા આપે.

|| અમદાવાદ, અક્ષયતૃતીયા

બેચરદાસ

૧૯૯૨

## અનુક્રમ

	પાનું
મુદ્રો	૧
૧. ગૂજરાત	૧
વિશાળ ભાલ જોવા ભાલ	૨
ધંધુકા	૩
મોહનમહાજન અને હેમચંદ્રના માતાપિતા	૩
૨. હેમચંદ્રનો જન્મ	૪
હેમચંદ્રની માતાને સદ્ગુરુનો સમાગમ	૪
ગુરુએ વણવેલું હેમચંદ્રનું ભવિષ્ય	૬
ગૂજરાતની માતાની ઉદારતા	૬
૩. ધંધુકાથી ખંભાત	૮
ખંભાતમાં દીક્ષા	૯
ચાંગદેવને બદલે મુનિ સોમચંદ્ર	૯
સોમચંદ્રની કઠોરસાધના	૧૦
સોમચંદ્રનો ગુણવિકાસ	૧૦
સોમચંદ્રને બદલે હેમચંદ્ર	૧૦
આચાર્ય હેમચંદ્રની માતૃભક્તિ	૧૧



૪. ખંભાતની પ્રજાનો ઉદ્ધાર	૧૨
આચાર્ય હેમચંદ્રની વ્યાખ્યાનધારા	૧૩
૫. હેમચંદ્રસૂરિનો પાટણ તરફ વિહાર	૧૬
પાટણની પ્રજાના	૧૭
૬. પાટણનો રાજા અને પાટણમાં હેમચંદ્ર	૨૩
હેમચંદ્ર અને સિદ્ધરાજનો સમાગમ	૨૪
હેમચંદ્રને રાજાની વિનંતી	૨૫
હેમચંદ્રનું કાવ્યચાતુર્ય	૨૫
સિદ્ધરાજની વિદ્વત્પ્રજ્ઞામાં હેમચંદ્ર	૨૫
૭. માલવદેશનો જ્ઞાનભંડાર અને રાજાનો તેજોવધ	૨૬
માલવાના જ્ઞાનભંડારનો પરિચય અને હેમચંદ્રને	
તેની સોંપણી	૨૭
રાજાની ચિંતા	૨૮
૮. રાજાનું મન પારખનાર હેમચંદ્ર	૨૯
અથો રચના રાજાની હેમચંદ્રને વિનંતી	૩૦
૯. ગૂજરાતની સેવા	૩૨
ગૂજરાતની દુર્દશા તરફ હેમચંદ્રે એચેલું રાજાનું ધ્યાન	૩૭
હેમચંદ્રે ચીતરેલી ગૂજરાતની ભારી દુર્દશા	૩૪
૧૦. હેમચંદ્રનું ચમકણું તેજ	૩૭
હેમચંદ્રનો વિશાળ મગ	૩૮
વ્યાકરણની પૂર્ણ રચના અને પ્રતિષ્ઠા	૩૯
૧૧. રાજાનો વિદ્યાપ્રેમ	૪૧
શ્રીમંત મહારાજા અને વ્યાકરણનો ઉદ્ધાર	૪૨
હેમચંદ્રના અથો	૪૩
ગૂજરાતની બેદરકારી	૪૩

૧૨. રાજસમાગમ	૪૫
હેમચંદ્રના કેટલાક વિદેષીઓ	૪૫
સકલ રાજ	૪૬
જૈનપાંડવોની કથા અને બ્રાહ્મણોનું અપમાન	૪૬
રાજનું સમાધાન	૪૭
૧૩. મહાભારતની પાંડવકથાનો અને જૈનપાંડવ- કથાનો પ્રજા સમક્ષ કરેલો ઘટસ્ફોટ	૪૮
રાજનો ન્યાય	૫૨
૧૪. હેમચંદ્રનો ઉપદેશ અને સર્વધર્મ-સમભાવ	૫૩
૧૫. હેમચંદ્રે દર્શાવેલો રાજધર્મ	૫૭
૧૬. રાજા અને આચાર્યની ગાઢ મૈત્રી	૬૩
રાજા સાથે હેમચંદ્રનો પ્રવાસ	૬૪
૧૭. હેમચંદ્રનો પાટણથી વિહાર	૬૭
હેમચંદ્રનું પંચાતમાં આગમન	૬૮
૧૮. હેમચંદ્રને કુમારપાળનો સમાગમ	૬૯
રાજા તરીકે કુમારપાળ	૭૦
કૃતઘ કુમારપાળ	૭૦
રાજા કુમારપાળ અને હેમચંદ્ર	૭૧
૧૯. કુમારપાળને જૈનધર્મનો પરિચય ... ..	૭૨
કુમારપાળની વિશેષ જિજ્ઞાસા અને હેમચંદ્રનો ઉપદેશ	૭૩
૨૦. દેવીનમિત્તે પરુવધનો નિષેધ	૭૫
૨૧. સ્ત્રીના વારસાહકનું સંસ્થાપન	૭૭
૨૨. કુમારપાળની આજ્ઞાઓ	૭૮
કુમારપાળની અંગત અધ્યામણ	૭૯

૨૩. રાગની ગૂંચનો ઉકેલ	૮૨
૨૪. હેમચંદ્રના યોગથી કુમારપાળનું વધતું જીવન સાવર્તન	૮૫
૨૫. હેમચંદ્રનું આશ્રુત સામર્થ્ય	૮૮
૨૬. હેમચંદ્રનું ધન્વંતરિકોશલ	૯૧
૨૭. આચાર્ય અને રાગની મહત્ત્વાકાંક્ષા, ગુરુ દેવચંદ્રની રહેર	૯૩
૨૮. સોમનાથના મંદિરનો જીર્ણોદ્ધાર	૯૮
૨૯. પ્રજાપાલક હેમચંદ્ર	૧૦૧
૩૦. હેમચંદ્રની કૃતિઓ	૧૦૫
૩૧. કલિગલસર્વજ્ઞ હેમચંદ્ર	૧૦૯
૩૨. હેમચંદ્રની માનૃભક્તિ	૧૧૧
૩૩. હેમચંદ્રનું ધૈર્યગાળ	૧૧૩
૩૪. હેમચંદ્ર અને જૈનવિદ્યારો	૧૧૫
૩૫. હેમચંદ્રનું અવસાન	૧૧૭
૩૬. હેમચંદ્રના શિષ્યો	૧૧૯
૩૭. ઉપસંહાર	૧૨૦

૧. નકશો

(વર્ણન)

# ગુજરાતનો ધર્માચાર્ય .

## હેમચંદ્ર

૧

ગુજરાત

ગુજરાતનું ગૌરવ હવે તો કોઈથી અનુભવ્યું નથી. ગુજરાતની રાગહર અને બલપ્રદ વનરૂપિણીઓ, ભાદર, સાળરમતી, મહી, નર્મદા અને તાપી જેવી મોટી મોટી નદીઓ, સંલુવની જડીબુટ્ટીઓ અને અનેકવિધ ખનિજ પદાર્થોના અખૂટ ભંડાર રૂપ ગિરનાર, બરડો, શેત્રુંજી અને આણુ જેવા પહાડો ગુજરાતની અચળ-શાશ્વત-અમૃદ્ધિ છે.

ગુજરાતની લીલી વાડીઓમાં ઢેકા કરતા કલાપી-મયૂરો કેના હૃદયને હરતા નથી ? આણુનું વસ્તુપાળનું

ત્રિનાલય, સિદ્ધપુરનો રુદ્રમાળ, ગોઢરાનું સૂર્યમંદિર, પાટણ અને ખંભાતના પુસ્તકભંડારો, અમદાવાદના પ્રસિદ્ધ મકરખા, મસજિદો અને પેલી ચમત્કારિક કોતરણીવાળી જાજીઓ, પ્રભાસપાટણનું પ્રસિદ્ધ શિવાલય તથા લાકડા ઉપરનું અદ્ભુત શિલ્પકામ એ બધું જૂજરાતના ભૂતકાળને વધારે ને વધારે ઊજળો બતાવે છે.

વિશાળ ભાવ જેવો 'ભાવ'

એવા આ જૂજરાતમાં માનવના વિશાળ ભાવ જેવો ભાવ પ્રદેશ મુવિખ્યાત છે. ખંડવાને આંટે એવા ભાવના ઘઉં કોણુ નથી બાળતું? ચોમાસામાં એ પ્રદેશ કેમ બાળે કોઈ નવો મહાસાગર ઉમટ્યો ન હોય એવો જલમય થઈ જાય છે. ભાવનો એ પ્રાકૃતિક જલપ્રવાહ વૈજ્ઞાનિક સાધનોને પણ બૂઝાં બનાવી તેની નિરર્થકતા સાબીત કરતો હસતો જણાય છે.

ભાવપ્રદેશ આપણા ભાવપટ્ટ જેવો સપાટ છે; તેથી ત્યાંના વતનીઓનાં નેત્રો દૃષ્ટિના વ્યાયામને લીધે બહુ દીર્ઘદર્શી બને છે. ચોમાસાના ચેપી લેનંને દૂર કરવા બાળે લગવાને હંતર ભાલુને મોકલ્યા હોય તેવો ધખારો ભાવના એ લેજને સૂકવી શોષી લે છે; અને શિયાળાની શુભાખી ઠંડી ભાવનાં ભાઈબહેનોને વધારે ને વધારે સહનશીલતાની તાલિમ આપે છે.

## ધંધુકા

એવા એ રઢિયાળા લાલપ્રદેશમાં ધંધુકા નગરનું નામ સુવિખ્યાત છે. આજે તો એ નગર દેશી અને સરકારી હાથેને જોડતું હોવાથી વળી વધારે મશહૂર છે.

મોઢમહાજન અને હેમચંદ્રનાં માતાપિતા

એ નગરમાં મોઢ વાણિયાની વસ્તી સારી હતી. જે અર્થ 'શીખ' શબ્દનો છે તે જ અર્થ 'મોઢ' શબ્દનો છે. એથી મોઢ લોકો જિજ્ઞાસાવાળા-શીખવાની વૃત્તિવાળા અને નમ્ર હોય એમાં શી નવાઈ?

આજે જેમ ગાંધીજીને લીધે મોઢ જ્ઞાતિ ઊજળી છે તેમ તે વખતે મોઢદંપતી ચાચ અને પાહિનીને લીધે ધંધુકાનું મોઢ મહાજન ઊજળું હતું. જેમની વાત અહીં લખવાની છે તે ગૂજરાતના મહાન આચાર્ય હેમચંદ્રનાં જનક અને જનની એ દંપતી હતાં.

૨

હેમચંદ્રનો જન્મ

આચાર્ય હેમચંદ્રની કથા કાંઈ પુરાણકથાની પેઠે જુગજુગની જૂની નથી. એ તો કાલ સવારની ખરેખરી બનેલી વાત છે. આજથી ૮૪૫ વર્ષ પહેલાં એટલે સંવત્ ૧૧૪૫ના કાર્તિક શુભ દિવસે પૂર્ણિમાને દિવસે આપણા આ ભાવી સુગાવતારનો જન્મ એ ધંધુકા નગરમાં થાયને ઘેર પાહિનીની દુબે ચઢેલો હતો.

હેમચંદ્રની માતાને ગદ્ગદનો સમાગમ

પુત્ર પેટમાં હતો ત્યારે માતા પાહિનીને ધણા ચંગા-સારા-વિચારે ઉપજેલા, અને વળી દેવલીવાળી જેવા ચંગા-સાગ-દિવસે પુત્રનો જન્મ

થએલો તેથી માતાપિતાએ સ્વજનવર્ગ સમક્ષ પુત્રનું નામ 'ચંગદેવ' પાડ્યું.

માતાપિતા તેનું પૂરેપૂરું લાલનપાલન કરવા લાગ્યાં અને ચંદ્રકળાની જેમ ચંગદેવ વધવા લાગ્યો. એ પાંચ વર્ષનો થયો એટલે પોતાની કાલીકાલી મધુર વાણીથી માતાપિતાને આનંદ આપવા લાગ્યો.

એ અરસામાં દિવ્યદષ્ટિવાળા પરોપકારપરાયણ જૈનાચાર્ય દેવચંદ્રસૂરિ ગામેગામ ફરતા ફરતા ધંધુકામાં આવી ચડ્યા. તેઓ ત્યાં મોઢાએ બંધાવેલા જિનમંદિરમાં ઉતરેલા હતા.

એક વાર ચંગદેવ તેની માતા સાથે જિનમંદિરે પહોંચ્યો. ગુરુની દિવ્યદષ્ટિમાં ચંગદેવ સામાન્ય માનવ ન જણાયો; પણ લવિષ્યનો યુગાવતાર ભાસ્યો.

ગુરુને લાગ્યું કે ચંગદેવને બરાબર સાધનસામગ્રી મળે તો તે આખા નૂજરાતને શોભાવે એવો મહાપુરુષ થઈ શકે એમ છે. જે સ્થિતિમાં ચંગદેવ અત્યારે છે તે જ સ્થિતિમાં કાયમ રહે તો તેનો ખદેખદ વિકાસ થવો અશક્ય છે અને તેનાથી આખા દેશને લાભ થવો પણ અસંભવિત છે. જો તે ઘરમાં રહેશે તો વાસનાની જાળમાં ફસાશે અને બહુ બહુ તો થોડુંપણ નાનું ભેગું કરી થોડાં મંતાનોનો પિતા થશે. પરંતુ જો તે એક ઉત્તમ સાધકની ચેડે ચિત્ત-



શુદ્ધિની સાધનાના માર્ગ લક્ષી વળે તો તે પોતે તો અદ્ભુત મહિમાશાળી થશે એટલું જ નહિ, પરંતુ તેનાથી આખા ગુજરાતને ન વર્ણવી શકાય એવો લાભ મળનારો છે.

ગુરુએ વજ્રવેલુ દેમચંદ્રનું ભવિષ્ય

ગુરુએ ગંભીરપણે વિચાર કર્યા પછી ચંગ-  
દેવની માતા પાદિનીને આશીર્વાદ આપતાં કહ્યું:  
“માતા ! આ તારો પુત્ર એક અદ્ભુત પુરુષ થવા  
નિમિત્ત છે. તું તેને તારી મમતાને લીધે ઘર બહાર  
નહીં જવા દે તો તેનું તેજ વધવાનું નથી. જો તે  
અમારી પામે રહે અને અમારા જેવો થઈને વિચરે  
તો તે ગૌતમનો બીજો અવતાર જ થવાનો. એટલું જ  
નહિ પણ એના પ્રભાવથી આખા ગુજરાતમાં  
‘અમારિ’નો ઠંકો વાગવાનો, એના ચરણમાં મોટા  
મોટા ગણ્ઠો નમવાના અને એનો વિજયવાવટો  
આખા દેશમાં ફરકવાનો. એ હું જરાબર નિહાળી  
રહ્યો છું. તારી ઈચ્છા હોય તો તેને અમારી પામે  
મૂછી જા. આ તારો પુત્ર છે, તું તેની ઉત્તતિ ચાહે  
છે માટે આટલી હદીકત વગર પૂછ્યે પણ જણાવ્યા  
વિના રહી શકતો નથી.”

ગુજરાતની માતાની દાગળા

માતા મગજની થઈ ગઈ. પુત્રના કલ્યાણ  
નિમિત્તે, આખા દેશના અબ્યુદય સારુ, તેણે પોતાની

મમતાનું બલિદાન દેવાનું નક્કી કર્યું.

પણ તેને એમ થયું કે પુત્રના પિતાની સન્મતિ વિના હું એકલી ચંગદેવને ગુરુને ચરણે શી રીતે સાંપી શકું ? છતાં 'શુભસ્ય શીઘ્રમ્' સમજી, તેણી એકલીએ પોતાની બધી ધીરજ લેગી કરી, એક માત્ર પોતાના ગૂંજરાતના અશ્વધુદ્યને સારું, પોતાના વડાલા ચંગદેવને તે વખતે જ ગુરુને ચરણે ધરી દીધો અને પોતે પણ પાછળથી જૈન સાધ્વીની દીક્ષા લઈને ગામેગામ વિચરવા લાગી.

૩

ધંધુકાથી ખંભાત

તે સમયની ખંભાત નગરની બહોળલાલી આજની મુંબઈની બહોળલાલીને કોરે મૂકે તેવી હતી. ત્યારનું ખંભાત ભારતવર્ષનું મોટામાં મોટું બંદર હતું. એને કિનારેથી જૂજરાતીઓ ચીન, જાવા અને સુમાત્રાને ઘર-આંગણની જેમ ખુંદી વળતા એ તો ગઈ કાલની વાત છે. ખંભાતને આરે ચોરાશી બંદરનો વાવટો નિરંતર લહેરાં લેતો. પહોળા સહવાળાં મોટાં મોટાં ડોંગાં અને દેવભવન જેવાં મુંદર વહાણોનો ખંભાતી સમુદ્રમાં જ્યારે મેળો યતો ત્યારે તો એની શોભા કાંઈ ચોર જ થતી.

ખંભાતનો માણેકપોક તો કેમ જાણે માણેકોનો મોટો પોક ન હોય તેમ અંધાગમાં પણ ઝનારા

માર્યા કરતો. ખંભાતના ઝવેરીઓ અને નગિનગરો જગમગાડૂર હતા; અને ખંભાતી તાળાં તો તે હિં પણ દેશભરની બજારોમાં વેચાતાં અને આજે પણ વેચાય છે. ચોક્કસ પ્રકારના શુભસંકલ્પ સાથે શુરુ દેવચંદ્ર-સૂરિએ ધંધુકાથી ખંભાતખંદર તરફ વિહાર કર્યો.

ખંભાતમા દીક્ષા

પાંચ વર્ષના ચંગદેવને લઈને શુરુ દેવચંદ્રસૂરિ ખંભાતખંદરે આવી પહોંચ્યા. તે વખતે જૈનકુલ-ભૂખણ મંત્રી ઉદયન ખંભાતનો સૂબો હતો. શુરુએ ચંગદેવને લગતી બધી હકીકત મંત્રી ઉદયનને સમજાવી. એટલે ઉદયને ખંભાતને શોભે એવા ભારે ઠાઠમાઠ સાથે ચંગદેવની દીક્ષાનો મોટો ઉત્સવ કર્યો.

હવે ચંગદેવને બદલે શુરુએ તેનું નવું નામ 'સોમચંદ્ર' પાડ્યું; અને આ નવા જન્મમાં આવી તેણે કયાં કેમ વર્ત્યું, કયા કયા આચારો પાળવા તે બધું સોમચંદ્ર મુનિને તેમણે સમજાવ્યું.

ચંગદેવને બદલે મુનિ સોમચંદ્ર

સંવત ૧૧૫૦ ના મહા શુભ દિન ૧૪ ને શનિવારે સોમચંદ્ર મુનિની દીક્ષા થઈ. એટલે પાંચ વર્ષનો પણ સોમચંદ્ર પ્રબળ સંસ્કારી હોવાથી શુરુનું કથન બરાબર સમજી ગયો અને શુરુએ બતાવેલ માર્ગે પોતાનો અભ્યુદય સાધવા લાગ્યો.

સોમચંદ્રની કઠોર માધના

દીક્ષા લીધા પછીની ક્ષણથી તે લાગલાગટ સોળ વર્ષ પર્યંત મુનિ સોમચંદ્ર પોતાના ધ્યેય તરફ એવો સો એકાગ્ર થઈ ગયો કે કેમ જાણે આ કોઈ ખીજો એકલવ્ય જ ન હોય ! શું એનું ખીલેલું બ્રહ્મતેજ, શો એનો અપૂર્વ વિદ્યાભ્યાસ, શી એની પ્રેમાળ શુરુભક્તિ અને આચારપાલનમાં તેની કેવી સાવધાનતા !

સોમચંદ્રનો ગુણવિકાસ

તેને માટે જે લવિધ્ય શુરુએ ભાષેલું તે હવે ખરેખરું મૂલતંત્ર લેવા લાગ્યું. જેન શાસ્ત્રો અને અન્ય શાસ્ત્રોનું વિશાળ પાચનમનન, લોકસંગ્રહના ભાવોની પ્રબળતા, નવા નવા ઉપયોગી સાહિત્યને નિર્માણ કરવાની યોગ્યતા, સમયનું જાણપણું, દેશ કાળ રાજ અને પ્રજાના માનસનું સ્પષ્ટ અવલોકન, દંભ વિનાનું બાધામાધુર્ય, રાજની પણ શેઠમાં ન કળાય તેવું પ્રખર તેજ, વ્યવહારમાં ચતુરતા, પ્રતિબાનો પ્રકર્ષ અને તન્કાલની પ્રજાની પરિસ્થિતિતો સ્પષ્ટ પરિચય—એ બધા શુભો હવે મુનિ સોમચંદ્રમાં પ્રત્યક્ષ થવા લાગ્યા.

સોમચંદ્રને ખાસ દંભચંદ્ર

શુરુએ મુનિ સોમચંદ્રમાં પોતાનો ૫૬-ભાર વહેવાની યોગ્યતા જોતાં જ તેને પોતાનું ૫૬ ભાર

ઉત્સાહથી આપી દીધું. સંવત્ ૧૧૯૬ ના વૈશાખ  
શુક્ર દિન તૃતીયા—અક્ષય તૃતીયા—ને દિવસે ન્યારે  
સૂર્ય પોતાના પ્રચંડ તેજથી ઝળહળી રહ્યો હતો તેવે  
મધ્યાહ્ન સમયે ગુરુ દેવચંદ્રસૂરિયે આ માનવ-  
માર્તંડ મુનિ એમચંદ્રને પોતાની કંઠા ઓઢાડીદીધી.  
પોતાનું ‘આચાર્ય’ પદ તેને સોંપી દીધું અને તેનું  
નવું નામ ‘હેમચંદ્ર સૂરિ’ બાહેર કયું.

આચાર્ય હેમચંદ્રની માતૃભક્તિ

આચાર્ય ધયા છતાં પણ મુનિ હેમચંદ્રનો  
માતૃપ્રેમ હજી જેવો ને તેવો જ હતો. પોતાની પાછળ  
સાધ્વી થએલી માતા પાહિનીને પોતાના આચાર્ય-  
પદને પ્રસંગે તેમણે સાધ્વી વર્ગમાં ‘આચાર્ય’ પદે  
સ્થપાવી—‘પ્રવર્તિની’ પદ અપાવ્યું અને સંઘ સમક્ષ  
તે પ્રવર્તિની પાહિની સાધ્વીને આચાર્યના સિંહાસનની  
અધિશરિણી બનાવી, તે મુપુત્રે—એક જૈન આચાર્ય—  
પોતાની માતૃભક્તિને વ્યક્ત કરવાનો અનુકરણીય  
પ્રસંગ ન જ જવા દીધો.

૪

## ખભાનની પ્રજાનો ઉદ્ધાર

દીશાના પ્રસંગે ખંભાતે જે લાણ લીધી હતી તે કરતાં હજારગણી લાણ મોમચંદ્રના આચાર્યપદને પ્રસંગે લીધી. ખંભાતની પ્રજાને મન જાણે કેઈ પરદુઃખભંજન વિક્રમનો રાત્યાભિષેક મંડાયો હોય તેવો આનંદ હતો. જાણે શું કે જોનો શું ! પાંડિતો શું કે કવિઓ શું ! અદારે આલમ એક મુખે એ મુનિની યોગ્યતા, ડહાપણ, ગંભીરતા અને ઉદારતાનાં વખાણ કરતાં હતાં.

મંત્રી ઉદયન તો કુલ્યો સમાતો ન હતો. તેને મન તો જિનશામનના આકાશમાં નવો ભાણ ધોવા જેટલો આનંદ થયો હતો. આચાર્ય હેમચંદ્રને જોઈ તેને બત્રીંગે કોઠે અમીરમ્ સિચાયો.

હતો. જિનશાસનનો સર્વ સુખકર અભ્યુદય હવે તેને હાથવેંતમાં જણાતો હતો. વનરાજના પાલક શીલ-ગુણસૂરિનું વ્યવહારચાતુર્ય તેણે આનવા આચાર્યમાં પ્રત્યક્ષ દીઠું.

પોતાના રાજવી સિદ્ધરાજ અને આ ધર્મ-રાજવી હેમચંદ્રનો સંયોગ કોઈ અપૂર્વ અદ્ભુત કૃણ નીપજવશે એવી તે કલ્પના કરવા લાગ્યો હતો. જ્યાં ત્યાં ધર્મને નામે પાખંડ પ્રવર્તતું હતું તે હવે અટકી જશે, દેશમાં નવા પ્રાણનો સંચાર થશે અને અહિંસા ધર્મને નામે ખાયલા જેવા થઈ બેઠેલા જનોમાં નહું ચેતન આવશે તેની તેને આંખી થવા લાગી હતી. ખંભાતનું જૈન મહાજન, બ્રાહ્મણ મહાજન અને ખીણ બધી પ્રજા આ નવા આચાર્યને જોઈ અનેરો ઉલ્લાસ અનુભવતી હતી અને આ નવા આચાર્ય ઊગતા ચંદ્રની જેમ ખંભાતની સર્વ પ્રજાને પોતાની વાણીસુધાથી સિંચી રહ્યા હતા.

આચાર્ય હેમચંદ્રની વ્યાખ્યાનધારા

ખંભાતના મોટા જિનમંદિરને આચાર્ય હેમચંદ્રે અધ્યાપનમંદિર કરી મૂક્યું હતું અને તેમાં વખતો વખત તેમની વ્યાખ્યાનધારાનો પ્રવાહ સર્વ-પ્રજાને પાવન કરી રહ્યો હતો. કોઈ વખત અર્ધ, કામ અને ધર્મનો પરસ્પર સંબંધ એ વિષે ચર્ચા થતી; કોઈ વખત ગૃહસ્થમાર્ગ અને સાધુમાર્ગની



અસિધારા જેવી કઠોરતા વર્ણુવાતી; કોઈવાર નિવૃત્તિ-  
માર્ગ અને પ્રવૃત્તિમાર્ગની એકતા વિષે આલોચન  
થતું; કોઈ સમયે રાજધર્મ, પ્રજાધર્મ અને યુદ્ધધર્મ  
વિશે સ્પષ્ટ સમજણ અપાતી; કોઈ વખત વૈદિક  
અહિંસા અને જૈની અહિંસાનું તોલન થતું; કોઈ  
સમયે અહિંસાનો વ્યવહાર ઉપયોગ, ગૃહસ્થમાર્ગી  
અને સાધુમાર્ગીઓની અહિંસાની મર્યાદા તથા  
અહિંસાના વ્યવહાર ઉપયોગદારા પ્રત્યક્ષમાં જ  
સમાજમાં શાંતિનું સ્થાપન એ વિશે બહુ ગંભીર  
વ્યાખ્યાન થતું.

કોઈ વેળા જૈનશ્રાવકો અને જૈનસાધુઓ  
જે જાતની વિકૃત અહિંસાને કલ્પી એકા છે  
તેનો અને એવી વિકૃત અહિંસાદ્વારા વ્યક્તિગત વા  
દેશવ્યાપી જે અનિષ્ટ ઉત્પન્ન થયું છે તેનો વિશેષ-  
ઘટસ્ફોટ થતો. કોઈ સમયે પાત્રતા વિના રસાયન  
ખાનારને તે કુટી નીકળી જેવી હાનિ કરે છે તેવી જ  
હાનિ, પાત્રતા કેળવ્યા વિના અહિંસાને પાળનાર વ્યક્તિ,  
સમાજ વા દેશની થાય છે તે બાબત ઉદાહરણ  
અને આખ્યાન—ઉપાખ્યાનોદ્વારા સમજાવાતી.

કોઈ વખત લોકસંબંધમાં પડનાર શ્રાધુ, સંન્યાસી  
કે શ્રાવક વા પ્રાજ્ઞણુમાં વ્યવહારુ શી શી યોગ્યતા હોવી  
જોઈએ તેનું વર્ણન થતું. ગીતાનો અનામદ્વિયોગ

અને જૈનધર્મનો સંયમયોગ એ બેની બહુ ઝીણવટથી તુલના થતી. કોઈવાર ઉપનિષદનો અદ્વૈતમાર્ગ અને જૈનધર્મનો અહિંસાવાદ, અનેકાંતવાદ એ બે વચ્ચેની સમાનતાની સ્પષ્ટતા થતી. બિદ્યા અને દીક્ષાની મર્યાદા અંકાતી, યોગ્યતાનું માપ વર્ણવાતું અને રોકડધર્મ અને ઉધારધર્મ આચરનારાઓ કેટલું ઇંદ્ર અને અનિદ્ર કૃષ્ણ મેળવે છે તે સવિસ્તર સમજાવતું. તો કોઈવાર દેવ, ગુરુ અને ધર્મની બાહ્યસ્થિતિ ઉપર તેમની શુદ્ધિનું માપ નથી પણ તેમની અંદરના શુભો ઉપર જ તે ત્રણેની ખરી શુદ્ધિનું માપ છે એ ઉપર પણ સવિસ્તર બહાપોહ થતો.

અને મંત્રી ઉદયનને કહી સંલગ્નાઈ અને ગુરુના આશીર્વાદ તથા મંત્રીની પ્રેરણાથી તે માટે તૈયારી પણ કરી લીધી.

પાટણની પ્રભુતા

તે વખતના પાટણની ઉન્નતિની વાત શી કહેવી ? એ વખતનું પાટણ હિંદુસ્તાનભરનું પેરિસ હતું. પાટણના પ્રાસાદો, રાજભવનો અને દેવમંદિરો આત્મે મંચરતા સૂર્ય સાથે વાતો કરતા તે ઉપરના મુષળકંઠશોનો પ્રકાશ સૂર્યમા સંકાત થતો કે સૂર્યનો પ્રકાશ તેઓમા સંકાત થતો તે કહેવું કઠણ થઈ પડતું. જ્યાં ત્યાં વાગતા ગાથડિયા પાટણની સંગીતપ્રિયતાને વ્યક્ત કરતા.

પાટણના ચોરાશી ચોટા આજના મોટા મોટા પ્રદર્શનોને પણ લુલાવે તેવા હતા—સોનીહાટમા સોનાના લાટા ઝગમગતા, સોનારહાટમા એ લાટાના નવા નવા ઘાટ ઘડાઈ દેશભરની રમણીઓના અંગે અંગે ઓપી રહેતા નાણાવટ નાણાના ખણ-ખણાટથી ગાળ રહેતી. ઝવેરીહાટે હીરા, પાનાં, મોતી, માણિક, પ્રવાળ, લસણિયો વગેરે અનેક પ્રકારનું ઝવેરાત વારંવાર નવું નવું લાવવું પડતું.

મુગંધિયાનું હાટ તો ગુલાબજળના કુવારાની જેમ મહેકી રહેતું. શેફાલીયાને હાટે

બગદાદી ફેશન—(સોપારી)ના, જંગબારી લવિંગના અને મલબારી શ્રીફળોના પહાડ જેવા નવા નવા ગંજના ગંજ અડક્યા રહેતા. ઘડિયાને હાટે ગોમાતાનું ચોકખું બરફ જેવું સુગંધી ઘી અને તાણું માખણ ઘડીભર સ્થિર ન રહેતા ભામિનીઓનાં ભાજનમાં જઈ પડતાં. તેડીને હાટે ઘાણીથી પીલેલા તલના ચોકખા અને પારદર્શક તેલથી ભરેલા કુડલાઓ ચંચળ જાંટની પેઠે હલ્યા જ કરતા.

દંતારાની દુકાને ઝોખા પણ છળીલા અને જેમની બત્રીશી, રિસામણી પન્નીની પેઠે સંતાઈ ગઈ છે એવા ઘરઠા પણ પુષ્ટ લોકોની ઠઠ જાતી રહેતી. બટ્ટીયાબજારમાં તો જાણે સ્થિરાન્ત્ય જામ્યું હોય તેવો દેખાવ નજરે આવતો; અને આફ્રિકાના કે સિંહલદીપના હાથીઓના હંતુશોના મોટા ઢગના ઢગ નજરે ચડતા. મણિયારહાટમાં ચંદનચૂડીથી માંડી બધી જાતની બંગડીઓ ઉપરાંત સતારા, ભરવાના કાચ, આભલાં, કચોળાં વગેરે બધું ચળક્યા કરતું.

દોશીહાટમાં આજનાં લેકેશાયર કે માન્ચેસ્ટરનાં કપડાંને શરમાવે તેવાં અનેક પ્રકારનાં વસ્ત્રો—કુદડીયાં, કપૂરીયાં, કસ્તૂરીયાં, ચોકડીયાં, દાડમીયાં, મેઘવર્ણાં, પટોળાં, ઘરચોળાં, હંઝવડી,

ગજવડી, પાંલડી, લોખડી વગેરેનો ગંજ શોભી રહ્યો હતો. નેસ્તીને ત્યાં અનેક પ્રકારની જે માગો તે મળે તેવી તમામ ચીજોનો સંગ્રહ હતો. ગાંધ્યાને ત્યાં સુગંધી તેલ, અત્તર, ધૂપ, ધૂપેલ, મોગરેલ, કોપરેલ વગેરે મધમધી રહ્યાં હતાં. કપાસીયાહાટ અને એરંડિયાહાટમાં કપાસિયા અને એરંડા હમેશાં વેચાતાં છતાં ગ્રામાત્તા ન હતા.

રસગિયાહાટમાં રસલિયાઓ લાતલાતની ધાતુ ઉપર રસ રસતા. સોના, ત્રાંબા કે રૂપા ઉપર નવો નવો રસ-ટોળ-ચડાવતા. પ્રવાલી-યાહાટમાં પ્રવાળાંનાં ખડકો ખડા થઈ ગયાં હતાં. ત્રાંબાહાટ અને પીતલગરહાટમાં ત્રાંબા-પીતળનાં વાસણોને, આચાર્યો શિષ્યોને ઘડે તેમ કારીગરો ઘડી રહ્યા હતા.

રાખહાટમાં રાખ, છીપ વગેરેમાંથી નીપજતાં કાનફૂલ, અછોડા, જુતાન અને બંગડીઓ વગેરે શોભી રહ્યું હતું. મોતીગ્રાયા, મીણાકારી અને તુનારહાટમાં ધ્યાનસ્થ યોગીઓની જેમ કુશળ કાર્મગરો મોતીઓ પરોવતા; મીનો કરતા અને રેશમી વા જિનની શાલોને તુણી તુણીને નવા જેવી બનાવી દેતા.

સાલવીહાટમાં કપડાં વણતી સાળોમાં ઉછળતી સૂતર ભરેલી માછલીઓનો ખટપટાટ

ભારે મધુર લાગતો. ગુલિયાહાટમાં વિવિધ રંગો ઉપરાંત ગળી વેચાતી. પરિચટોનાં હાટ આજની યોશિંગ કંપની કે લોંડીઓને શરમાવે તેવાં હતાં. મોઝીઓ કસબ ભરેલી વાણીઓ ભરતા. ચૂનાગ ચૂનો પાડતા-પકવતા. સ્કંધો ભાતભાતના કાપનાં કપડાં સીવતા. લોહકટિયા લોહાની તરેહતરેહની બનાવટો બનાવી વેચતા. બીભાઘડા લોકો જુદી જુદી જાતનાં બીજાં ઘડતા.

બાડણુંજ ચણા મમરા પૌઆ અને હાજી-ખાનીને તૈયાર રાખતા. નાપિતહોટ જુઓ તો આજતું હેરકટિંગ સલૂન ગમે પણ નહિ. પાટીવણુ પાટી વણુતા. કાગલિયાહાટમાં ચાંદા જેવા ધોળા કાગળો બનતા અને વેચાતા. કાઠપીઠીયાને ત્યાં તમામ જાતનું લાકડું મળતું અને તે લાકડા ઉપર ભાતભાતનું દોતરકામ થતું.

મજાડીયા અને કંદોઈના હાટમાં રહેલા જાતજાતની મીઠાઈના બરેલા ખુમચા સંભારી આજે પણ કેને પાણી નહિ છુટે ? સાબુગરને ત્યાં તેજે જાતે બનાવેલા સાબુ ઉપરાંત ખારો બૂતડો ધોળી પીળી માટી ગેરૂ અરીઠાં આંબળાં ચિછાખાઈ વગેરે નહોવા ધોવાનાં માધનો તૈયાર મળતાં.

લોહારો અને કંસારાઓ લોહાને અને કાંસાને ઘડીઘડીને ઘડીકમાં નવો નવો ઘાટ આપતા. તંબોળોને ત્યાંના તાળાં ટાઢાં તંબોળો, મુખવાસ પટ્ટણીઓને ખુશ કરતાં. માળીઓની માળાઓ, ગુલાબ, ચમેલી, મોગરો, ચંપો, કુંદ આખી બેળરને મુવાસિત કરતાં. આકરીયા મીઠી મધુરી સાકર, ખાંડ, ખૂંટું, ફુલસાકર મધુસાકર, ગોળ વગેરે વેચતા. મજીઠીયાને ત્યાં રાતુંચોળ મજીઠ ઉપરાંત અનેક પ્રકારનું કરીયાણું વેચાતું. પત્રસાગિયાને હાટે નાના પ્રકારનાં શાકભાજી ન્યારે માગો ત્યારે તાળાં ને તાળાં મળતાં.

કુત્રિકાપણુને જુઓ એટલે અત્યારની વાઈટવેલેડલોને સંભારો. પણ નહિ—ત્યાં ગમે તે બબ્બરની ચીજ ગમે તે વખતે તૈયાર જ રહેતી અને બુદ્ધિહાટ તો ગભરાએલા—મુંઝાએલાનું વિશ્રામસ્થાન હતું—ત્યાં તેવા લોકોને જાતજાતની બુદ્ધિઓ મળતી સારી સારી સલાહો મળતી અને ત્યાં બેઠેલા ભાંજ-ગડિયાઓ અનેક પ્રકારની ભાંજગડો કરી શુદ્ધ ન્યાય આપતા—લોકોના ટંટા શીસાદને શાંત કરતા—એ બુદ્ધિહાટની પાસે આજની કોર્ટોની અને આજના ન્યાયાધીશોની કશી કિંમત ન જ અંકાય.

આ પ્રકારનું પાટણનું બબ્બર જગતભરમાં જડ-

વાનું નથી—એવું એ પાટણુ વિદ્યા, કળા, વ્યાપાર અને ન્યાયનું મથક હતું.

એની દરતો જિંવા કાંગરાની કારીગરીથી દીપતો કેવો મોટો પ્રાકાર ! શાં એનાં પોળનાં ઉદાર દ્વાર ! એ કેટની દરતી પાતાળ જેવી જાડી દીપતી મોટી ખાઈ જાણે કે સમુદ્રનો લાઇ. ત્યાંના લોક જુઓ તો ભૂલો દેવલોક. યથા રાજા તથા પ્રજા અથવા યથા પ્રજા તથા રાજા એ કહેવત એ પાટણુ માટે મોજેસોજ આના ખરી હતી.





૬

પાટણનો રાજા અને પાટણમાં હેમચંદ્ર

એ પાટણનો નરેશ જાણે કે બીજો સુરેશ, ગણેશ કે હિનેશ; અથગતામાં નગેશ, અને સંપત્તિમાં ધનેશ એવો સિદ્ધરાજ જયસિંહ મહાપ્રતાપી હતો.

પંડિતોનો રસિક હતો, ઉદાર અને પ્રજાના ધર્મની મર્યાદાને જાણનારો હતો. તેની રાજસલામાં અનેક વાદીઓ, ઠવિઓ અને સાહિત્યરસિકોનાં આસનો પડ્યાં પાથર્યાં જ રહેતાં.

તે રાજાની રાજધાનીમાં, આચાર્ય હેમચંદ્ર ખંભાત બંદરથી નીકળી રસ્તામાં આવતાં ગામોને જગાડતા જગાડતા ઝપાટાબંધ, આવી પહોંચ્યા.

શ્રીજિનશામનનો વિશ્વહિતકર અભ્યુદય,  
જેન ધર્મને નામે દેશભરમાં પેત્રી ગયેલી નામદર્શિનું  
નિષ્કાસન અને જૂજરાતનો સર્વાંગીણ પુનરુદ્ધાર એ,  
આચાર્ય હેમચંદ્રનો જીવનમંત્ર હતો.

આ ધ્યેયની સાધના માટે હેમચંદ્રની તપશ્ચર્યા  
ચાલતી હતી. તેમનાં મન, વાણી અને કર્મ એ  
એક જ ધ્યેય તરફ સક્રિય હતાં. અયમ, પ્રતિભા,  
આત્મતેજ, ઉદારતા, ગંભીરતા, મતભેદસહિષ્ણુતા,  
સર્વવ્યાપી અહિંસાવૃત્તિ અને વ્યવહારચાતુરી—એ  
બધું એ ધ્યેયની સાધના પૂરતું તેમણે ક્યારનુંય  
કેળવી લીધું હતું. હવે માત્ર રાહ કાલના પરિ-  
પાકની જોવાની હતી, તે પણ તેમણે નજીકમાં આવેલો  
દીઠો.

હેમચંદ્ર અને મિદ્ધગજનો અમાગમ

હાથી ઉપર જેસી એકવાર ફરવા નીકળેલા રસિક  
રાજા સિદ્ધરાજે રસ્તામાં એ પ્રતાપી યુરુષને જોયા.  
જેતાં જ તે પરીક્ષક ઝવેરી એ રત્નને પારખી ગયો.  
મનમાં ગણગણ્યો કે શી મધુરતા, કેવું અદ્ભુત તેજ,  
આશ્ચર્ય પમાડે તેવી કેવી નિર્ભયતા, જેતાં જ પ્રસાદ  
ઉપજે તેવી કેવી શાંત આકૃતિ ! કેમ બાણે બીજેથી  
નિરાધાર થયેલા બધા શુભો આ મુનિમાં જ આવીને  
વસ્યા ન હોય !

હેમચંદ્રને રાજાની વિનંતી

કદરશાળી રાજાએ પોતાનો હાથી ઊભો રાખ્યો. અને નિખાલસભાવે નમ્રતાપૂર્વક કહ્યું કે “મુનિરાજ ! ભલું પાટણ શોભાવ્યું. દર્શન કરી કૃતાર્થ થયો છું. કાંઈ કહેવા વિનંતી કરું તો ધીટ તો નહિ જ ગણાઉં. આપની વાણીમુધાનો સ્વાદ ચખાડશો ?”

હેમચંદ્રનું કાન્યનાતુર્વ

તક મળતાં જ આ દસ પુરુષ જોડ્યા— “હે સિદ્ધરાજ ! આ તારા ગજરાજને અશંકપણે આગળને આગળ ચલાવ, પૃથ્વીને ધારણ કરનારા દિગ્ગજે ભલેને ખળભળે. હવે તો સમસ્ત પૃથ્વીને તેં પોતે જ ધારણ કરી છે એથી એ દિગ્ગજોની પરવા પણ કેને છે ?”

સિદ્ધરાજની વિદત્તમામા હેમચંદ્ર

સાંભળતાં જ ચતુર અને મર્મી રાજા ખુબ સંતુષ્ટ થયો. તેણે આચાર્યને વિનંતી કરી કે “આપ રોજ ખપોરે મારી વિદત્તસભામા જરૂર પધારશો. હમણાં તો હું જરા વિનોદાર્થે બહાર જાઉં છું.”

ત્યારથી આચાર્ય રાજસભામાં રોજ જઈ રાજા સિદ્ધરાજનો પરિચય કરવા લાગ્યા. અને આ રીતે તે બંને વચ્ચે ગાઢ મૈત્રી જન્મવા લાગી.

૭

માલવદેશનો રાજભંડાર અને રાજનો તેજોવધ

માલવદેશને છતીને રાજા સિદ્ધરાજે ત્યાં પોતાની આણુ વર્તાવી ત્યાનો પુસ્તકભંડાર રાજાની નજરે ચડતાં ‘તેમા શું શું છે ?’ તે બાણુવા પોતાની જિજ્ઞાસાને તે રોકી શક્યો નહિ

અથપાત્રને પૂછતા તેણે રાજાને જણાવ્યું કે-  
‘મહારાજા ! આ ભંડારમાં રાજા ભોળે બનાવેલું એક અદ્ભુત વ્યાકરણશાસ્ત્ર નામે ‘સોળવ્યાકરણ’ છે જે હમણાં દેશભરની પાઠશાળાઓમા ચાલે છે, પાટણની પાઠશાળાઓમા પણ આ જ વ્યાકરણ પ્રચલિત છે.’”

સાંભળતાં જ રાજા જરાક ધવાયો; પણ પોતાનો મનોભાવ અપ્રગટ રાખી એ ભંડારના ખીન્ત ખીન્ત અંથોની માહિતી તેણે અંથપાલની પાસે માગી.

અંથપાલે કહ્યું: “મહારાજ ! એ વ્યાકરણ ઉપરાંત એ વિદ્વાન રાજા ભોજના બનાવેલા ખીન્ત પણ અનેક અંથો આ ભંડારમાં છે—‘સરસ્વતીકંઠાલરણ્ય’ નામનું અલંકારશાસ્ત્ર તે પ્રાચીન રાજાએ રચેલું અહીં છે, હાલમાં પકનપાઠનમાં પણ તેનો જ અધિક પ્રચાર છે. આપ નામદારનું પારિતોષિક મેળવનારા અલંકારશાસ્ત્રના વિદ્યાર્થીઓ પણ રાજા ભોજના આ અંથને જ લેશે છે.

માલવાના જ્ઞાનભંડારનો પારશ્વય

અને દુર્ભચંદ્રને તેની મોપાળી.

રાજા વિશેષ ઉત્તેજિત થયો. અંથપાલે આગળ ચલાવ્યું. “એ ઉપરાંત ખીન્ત અંથો—તર્કશાસ્ત્ર, ચિકિત્સાશાસ્ત્ર, રાજસિદ્ધાંત, વૃક્ષાયુર્વેદ, વાસ્તુશાસ્ત્ર, ઉદયસિદ્ધિ અંકશાસ્ત્ર, શકુનશાસ્ત્ર, અધ્યાત્મશાસ્ત્ર, સ્વપ્નશાસ્ત્ર, સામુદ્રિકશાસ્ત્ર અને નિમિત્તશાસ્ત્ર વગેરેની પણ પ્રતીઓ આ ભંડારમાં છે.”

રાજા બોલ્યો—“શું આ બધાં શાસ્ત્રો પણ એ રાજા ભોજનાં બનાવેલાં છે ?” અંથપાલે કહ્યું—  
“ના, મહારાજ ! એ બધાં નહિ; પણ એમાંનાં

કેટલાંક તે પંડિત રાજાએ બનાવેલાં છે. અને બીજાં કેટલાંક અન્ય અન્ય વિદ્વાનોએ રચેલાં છે.

એ આખોય ભંડાર પાટણમાં લઈ જવા અને આચાર્ય હેમચંદ્રને સોંપવા રાજાએ મંથપાલને દુકમ કર્યો.

સિદ્ધરાજ માલવાથી પાછો ફરી પાટણ આવી તો પહોંચ્યો; પણ ‘વિદ્વાન રાજા ભોજની ખાસે પોતે કોણુમાત્ર !’ એવા ઉદ્દેગને લીધે તે તુરત જ બહાર ન નીકળી શક્યો.

રાજાની ચિંતા

પોતાની રાજસભાનું વર્ષાસન લેનારા પંડિતોમાં તેને કોઈ એવો નજરે ન ચડ્યો જે તેના આ ઉદ્દેગને શમાવે; અને દેશભરની પાઠશાળાઓમાં અને વિદ્યાર્થીઓમાં પાટણની પ્રતિષ્ઠા વધારે.

હેમચંદ્ર તો હજી નવા જ મિત્ર હતા, તેની સાથે આ વાત ચર્ચાય કેમ ?

૮

રાજાનું મન પારખનાર હેમચંદ્ર

‘રાજા લોજ મોટો પંડિત, મોટો વૈયાકરણ, મોટો રસશાસ્ત્રી ત્યારે હું તેમાંનું કાંઈ જ નહિ? એ વિચાર તેને લારે મુંઝવતો હતો. એ અરસામાં એકવાર રાજસભામાં આવતાં જ સૌથી પ્રથમ તેને આચાર્ય હેમચંદ્રનો લોટો થયો.

રાજાના મુખ ઉપરની ગ્લાનિ આચાર્ય તેને જોતાં જ પામી ગયા; અને અનાયાસે જ તેમણે રાજાને જણાવ્યું:

“ મહારાજ ! આપણી પાઠશાળાઓમાં આપણું પોતાનું વ્યાકરણશાસ્ત્ર અને આપણું પોતાનું અલ-

કારશાસ્ત્ર ન હોવાથી આપણા વિદ્યાર્થીઓને પરાયુ' વ્યાકરણ અને પરાયુ' અલંકારશાસ્ત્ર લખવું પડે છે તે કેવું કહેવાય ? એક તો પરાયાં શાસ્ત્ર અને તે પણ અધુરાં, શીખવામાં દુર્બોધ, શીખ્યા પછી પણ સારી બુદ્ધિ ન થાય તેવાં. આથી તો મહારાજ ! આપણા વિદ્યાર્થીઓની શક્તિ ઘસાર્ધ નય, વિદ્યાર્થીઓ દુર્બળ થાય અને રાજ્યની પાઠશાળાઓ ભવિષ્યમાં બળવાન વિદ્યાર્થીઓ તૈયાર કરવાના સંકલ્પથી સ્થપાએલી છે, તેનો ઉદ્દેશ સુદે નહિ અને ખર્ચ પણ લેખે ન લાગે. વળી એમાં આપણા પાટણની પ્રતિષ્ઠા પણ શી ? ”

આ સાંભળતાં જ સિદ્ધરાજને બહો આંચકો લાગ્યો હોય તેમ થયું. તે પોતાના મુખ ઉપર સંતોષની છાયા લાવીને બોલ્યો—“ આચાર્યવર ! ભલા, ખરેખરા મનપારણુ છો. માગવાનો બંડાર જોયા પછી મારા મનમાં પણ એ જ આંદોલનો ચાલી રહ્યાં છે.

અથો રચ્યા રાગની હેમચંદ્રને વિનંતિ

“ એ બંડાર તમારી પાસે આવી ગયો કે ? મુનિવર ! હું કોઈ વૈયાકરણ નથી તેમ હું કોઈ રસશાસ્ત્રી નથી—એ ખરું છે. પણ તમાગ જોવાના સહકારથી



સહકાર ! હું તો ઠહું છું કે તમે પોતે જ એક સર્વાંગમુંદર વ્યાકરણ, અલંકારશાસ્ત્ર, છંદઃશાસ્ત્ર અને શબ્દકોશ ધનાવી આ ગૂજરાતના પાણિની, મમ્મટ, પિંગલાચાર્ય અને અમરસિંહ કેમ ન બનો ?

“મને તો લાગ્યા કરે છે કે તમે ગૂજરાતના વિદ્યાગુરુ થઈ ગૂજરાતની એ ખોટ જરૂર દૂર કરશો. સાધુવર ! સાધન-સામગ્રીની જરા પણ ઊણપ નહિ આવવા દઉં. તે માટે જે કહેશો તે તૈયાર કરી આપીશ. કહો, કહો; શું કહો છો. મુનિશ ! તમારા સિવાય બીજા ઉપર મારું મન ઠરતું નથી.

“તમારી એ બધી કૃતિયો તૈયાર થયે તેનો પ્રચાર કરવો મારા હાથમાં છે. માટે હવે તમે એ પુણ્ય પ્રવૃત્તિ શીઘ્ર શરૂ કરો એ જ મારી પહેલી અને છેલ્લી તમને વિનંતી છે.”

૯

### ગૂજરાતની સેવા

આચાર્યે કહ્યું—“મહારાજ ! ગૂજરાતની સેવા માટે તો આ લેખ લીધો છે. તમે ગૂજરાતના અક્ષરદેહની ચિંતા કરો છો તે છે તો બરાબર; પણ મહારાજ ! હું તો ગૂજરાતના સ્વલદેહને લેઈ લેઈને ચિંતાથી ઢાઝી રહ્યો છું.

“આપણા વિદ્યાર્થીઓનાં અને વિદ્યાર્થિનીઓનાં માયકાંગણાં શરીર ગૂજરાતને પોતાને આંગણે શી રીતે ટકાવી શકશે ! વિદ્યાબળ નેટલી જ શરીરબળની જરૂર છે તે આપ કષ્ટિય હોઈને સમજે જ છે.

“દેશની રક્ષા ભાડુતી સેના કરતાં પ્રજાસેના ઉપર જ અવલંબે છે. શસ્ત્રવિદ્યા, અસ્ત્રવિદ્યા,

યુદ્ધવિદ્યા, વ્યૂહરચનાકૌશલ, પટાખાણ, નિર્ભયતા, બ્રહ્મવિદ્યા, વ્યવહારવિદ્યા અને પાંડિત્ય વગેરેની તાલિમ આપણી પાઠશાળાઓમાં આવશ્યક જ હોવી જોઈએ.

“આ માટે આપ સેનાપતિની અને શિક્ષકોની સલાહથી યોગ્ય અભ્યાસક્રમ નક્કી કરો અને તે પ્રમાણે ગૂજરાતભરની પાઠશાળાઓમાં તેનો શીઘ્ર અમલ થાય તેવી વ્યવસ્થા કરો.

ગૂજરાતની દુર્દશા તરફ હૃદયથી ખેંચેલુ ગળનુ ધ્યાન

“મહારાજ ! ગૂજરાતની લીલી વાડી, ગૂજરાતની કામધેનુ જેવી રસાળભૂમિ; ગૂજરાતનો કલ્પવૃક્ષ જેવો ઉદ્યોગધંધો અને સંપત્તિને વધારનારું ગૂજરાતનું વહાણવહું-એ બધું એટલું બધું આકર્ષક છે કે તેને જોતાં જ ભલભલા ન્યાયશાલી દેશી કે (વદેશી રાજાઓનાં મનમાં ગલગલિયાં થવાનાં. આપણી આ આખાદીને કાયમ ટકાવવા આપણે પણ કેઈવાર લીલાં માથાં વધેરાવવાં પડશે.

“આખા દેશમાં એવા કોઈ સાચા અહિંમક ભરવીરો નથી કે જેનાં ચારિત્ર, બ્રહ્મતેજ અને સ્વયંમ આગળ પેલા ઉદ્ધત વિજેતાઓ ઓગળી જાય; અને ત્યાંસુધી આપણે એવા બુદ્ધ અને મહાવીર જેવા

સંખ્યાબંધ લડવીરો ન પેઠા કરી શકીએ - ત્યાંમુધી આપણું સંરક્ષણ પિતામહે કહેલી યુદ્ધવિદ્યા જ છે.

“આપણે કોઈ ખીજાનું એક તણખડું પણ ન છીનવી લઈએ એ બરાબર છે; પણ આપણી આ માતાને જ્યારે કોઈ લાનભૂલ્યો લોભીઓ બ્રહ્મ કરવા આવે ત્યારે આપણે પૂરું પાણી ન બતાવી શકીએ અને વેદવિદ્યાની મોટી મોટી વાતો કરીએ, કર્મ-વિદ્યાનું ગંભીર તત્ત્વજ્ઞાન ડોહોજ્યા કરીએ તો તે વખતે માતાના જે હાલ થાય તે વિચારતાં જ હું તો ચરચરી જાઉં છું !

હેમચંદ્ર ચીનરેલી ગૃજરાતની બાવી દુર્દશા

“હું જે આ વાત કહું છું તે વૈદિક ધર્મની અને જૈન ધર્મની અહિંસાને બરાબર સમજીને કહું છું; અને એક જૈનાચાર્ય તરીકેની કહેવાની મારી ચોકળી ફરજ સમજીને કહું છું. મહારાજ ! શ્રી-સોમનાથના મંદિરની દુર્દશા જોઈને મારા કાન ઉપર તો એ લોભીઆઓના ઘોડાના ડાબલાના પડધા આજથી જ આજ્યા કરે છે.

“આપણે નહિ ચેતીએ અને આ યુવાનવર્ગ જે હેથનું હીર છે તેને એક મૂંઝમાં વણી બરાબર સજ્જ નહિ રાખીએ તો જ્યારે ત્યારે આપણે પડવાના છીએ.

“અમારા જેનો અને આ બ્રાહ્મણો પોતપોતાની મર્યાદા પ્રમાણેની શુદ્ધ અહિંસાને નહિ સમજી શકવાથી જ દેશની પ્રજા નિર્બળ, બીરુ અને ઘડી ઘડીમાં અંગતસ્વાર્થને સારુ તેજ ગુમાવે એવી થઈ ગઈ છે.

“મહારાજ ! અહિંસાનું સ્વરૂપ, વ્યવહાર અને તત્ત્વજ્ઞાન સાથેનો તેનો સંબંધ અને મનુષ્યજીવનમાં તેની મર્યાદા એ વિષે હમણાં લાંબું વિવેચન કરી શકાય નહિ; પણ એ બાબત આપને અને પ્રજાને કોઈ બીજે વખતે બચાવર જરૂર સમજાવીશ. આ વસ્તુ ઘણા દિવસો પહેલાં કહેવી જરૂરી હતી; પણ પ્રસંગ મળતાં જ આજે આપની પાસે નિવેડું છું. મહારાજ ! માતા ગૂજરાતને ઉગારવા અને તેના વિદ્યાદેહને વધારવા પહેલું, તેનું શરીરબળ જ મજબૂત થવું ઘટે.

“વિદ્યાધીઓની બુદ્ધિશક્તિને વધારે અને બ્રુત્પત્તિને ખીલવે એવાં સર્વાંગમુંદર વ્યાકરણ, અલંકાર-શાસ્ત્ર, છંદશાસ્ત્ર, શબ્દકોશ અને ન્યાયશાસ્ત્ર એ બધું હું ઘણી ખુશીથી તૈયાર કરી આપીશ. એ બધાંની રચના માટે કેટલીક સામગ્રી આપણી પાસે છે અને કેટલીક કારમીર વગેરે અન્યદેશોમાંથી મંગાવવાની છે. મહારાજ ! તે બાબત તમે તદ્દન નિશ્ચિંત રહેશો.

“મારું પ્રાણભુનું કામ હું સત્વર પૂરું કરી નાખીશ;  
પણ તમે તમારું ક્ષત્રિયનું કામ રખેને વીસરી જતા !  
મુસેપુ કિં બહુના ?”

આચાર્યનું જવાબદારી સાથેનું દિવ્યદષ્ટિપૂર્ણ  
લાપણુ સાંભળી નિહનજ તો મંત્રમુગ્ધ જ થઈ ગયો.

૧૦

હેમચંદ્રનું ચમકતું તેજ

આચાર્યશ્રી આશીર્વાદ આપી ઉઠતા'તા ત્યાં રાત્રીએ જૂનરાતના વિદ્યાધિકારીને કહ્યું કે “આચાર્યજી જે જે સામગ્રી માગે તેની એક સ્વચ્છ નોંધ કરી લ્યો અને તે તેમને સત્વર પૂરી પાડો—જરા પણ વિલંબ ન કરો.”

આચાર્યનું તેજ વધતું જોઈ કેટલાએ દાત કર્યા, કેટલાક મનમાં બળી લીધ્યા; પણ સાચા પ્રખર તેજ પાસે સૌ સમસમી રહ્યા. બીજું થાય પણ શું ?

હેમચંદ્રના કલા પ્રમાણે વિદ્યાધિકારીએ મંગાવેલા અંગો

વિદ્યાધિકારીએ તાબડતોળ કાશ્મીર તરફ ખેંચીયા મોકલ્યા; અને અંદ્રગોમી, શાકટાયન, આપિશલિ, ઉત્પલ, હરિ અને ક્ષીરસ્વામી વગેરેએ કરેલાં અનેક

વ્યાકરણો! મોકલવા ત્યાંના વિદ્યાધિકારીને લખી  
જણાવ્યું.

તે અમય તાર ટપાલનો ન હતો; છતાં તે વેગવંત  
ખેપિયાઓએ છ મહિનામાં તો આચાર્યે મંગાવેલી  
દરેક સામગ્રી કાશ્મીરથી પાટણ પહોંચતી કરી દીધી.

દેમચંદ્રનો વિશાળ મઠ

હમણાં દેમચંદ્રનો મઠ માત્ર જનમઠ ન હતો  
પણ આખા ગુજરાતનો મઠ હતો. ત્યાં અનેક લલિયાઓ  
લખ્યા જ કરતા; કેટલાય શાહી ખનાવનારા શાહીઓ  
ધુંટયા કરતા; અને લલિયાઓ વચ્ચે ખેતી આચાર્ય  
નવું નવું સાહિત્ય લખાવ્યે જતા.

હિમાલયમાંથી વહેતા ગંગાના પ્રવાહની જેમ  
આચાર્યના મુખમાંથી સરસ્વતીનો પ્રવાહ વધા જ  
કરતો. વર્ષ સુવા વર્ષ જેટલા ગાળામાં તો આચાર્યે  
નવું વ્યાકરણ તૈયાર કરી નાંખ્યું.

એક વાર કરી તેનું સંગ્રાહન થયું. વ્યાકરણનાં  
મૂળસૂત્રો, વૃત્તિ અને વિવેચન બધું તૈયાર થયું.  
ધાતુપાઠ, ગણપાઠ, ઉચ્ચારિ, સિંગાતુશાસન એ બધાં  
વ્યાકરણનાં અંગો પણ સ્વાર્થ ગયાં; અને ગુજરાત-  
ના તે પ્રધાન વ્યાકરણની સંખ્યાઅંધ નક્કો  
લખાવા માંડી.



વ્યાકરણની પૂર્ણ રચના અને પ્રતિષ્ઠા

ગૂજરાતના ધરણીધર સિદ્ધરાજને 'સિદ્ધહેમ' વ્યાકરણની પૂર્ણ રચનાના સમાચાર મળતાં જ તે વિશેષ વિશેષ હરખાયો. અને તેણે પોતે રાજ્યના ત્રણસે લલિયાઓ રોકી તે વ્યાકરણની હળદરા નકલો કરાવવા માંડી.

વિદ્યાનો મહિમા જાણનાર એ રાજાએ સિદ્ધહેમની નકલોને હાથી ઉપર પધરાવી આખા પાટણમાં વાજતે ગાજતે ફેરવી અને એ નવા વ્યાકરણની જાહેરાત કરી.

પોતાને ત્યાં એક મોટું વિદ્યાલય સ્થાપ્યું. તેમાં ગૂજરાતનું શરીરખળ અને વિદ્યાખળ વધે તેવી પાકી યોજના કરી અને યુદ્ધશિક્ષણ તો સર્વ વિદ્યાર્થીઓ માટે અનિવાર્ય રાખ્યું.

એ વિદ્યાલયમાં ભાષાજ્ઞાન માટે આ નવીન વ્યાકરણનો અભ્યાસ શરૂ કરાવ્યો. તેના અધ્યાપક તરીકે પ્રખર વ્યાકરણ કાકલ કાયસ્થને નીમ્યો અને અન્ય અન્ય વિષયના અભ્યાસ માટે પણ તે તે વિષયના નિષ્ણાત પુરુષોને યોજ્યા-આમ કરીને તેણે આચાર્યની યોજનાને અમલમાં મૂકવા હિમ્મતપૂર્વક શરૂઆત કરી.

કેટલાક ધર્મધેલા જોનો અને બ્રાહ્મણો 'અમારાં છોકરાંઓને લઠવા ક્યાં જવું છે ?' એમ કહી કહીને

બબડવા લાગ્યા, પણ આખરે રાજસત્તા પાસે સૌને નમવું જ પડ્યું.

પ્રથમ પાટણમાં અને પછી બીજા બીજા નગરોમાં પણ રાજા સિદ્ધરાજે એવાં અનેક વિદ્યાલયો સ્થાપ્યાં; અને ગુજરાતના નિર્ભય દેહને સળંગ કરવા બરાબર ધ્યાન આપ્યું. ખંભાતનો સૂબો ખરો જન ઉદયન પણ આ યોજનાથી પ્રસન્ન હતો.

---

૧૧

રાજનો વિદ્યાપ્રેમ

પાટણના વિદ્યાલયમાં લણનારા વિદ્યાર્થીઓને વિશેષ ઉત્સાહિત કરવા રાજા પોતે વિદ્યાલયમાં અવારનવાર આવતા રહેતા અને આચાર્ય તો ઘણીવાર આવ્યા જ કરતા.

લણતરકુશળ અને સુદૃપદુ વિદ્યાર્થીઓ માટે કેટલીએ શિષ્યવૃત્તિઓ અને પારિતોષિકોની વ્યવસ્થા હતી. નવા સિદ્ધહેમ વ્યાકરણનો જ ગાળ, મહારાજ, માળવા વગેરે દેશોમાં પ્રચાર કરવા ત્યાંની પાઠશાલાઓમાં આ નવા વ્યાકરણની અનેક નકલો મોકલી આપી અને એને લણનારાઓ વિશેષ પ્રેત્સાહિત થાય એવી વ્યવસ્થા પણ ખાંધી આપી.

એ રીતે એ ' સિદ્ધહેમ ' વ્યાકરણે રાજા સિદ્ધરાજ અને આચાર્ય હેમચંદ્રની અક્ષરકીર્તિ દેશભરમાં ફેલાવી દીધી. તે બન્નેને વિદ્યાર્થીઓના અનેક આશીર્વાદો મળ્યા; અને ગુજરાતભરમાં તેા હવે બીજાના વ્યાકરણની ઓશિયાળ નિર્મૂળ થઈ ગઈ. પછી તેા સૂરિજી સાહિત્યનિર્માણના જ કામમાં પડ્યા.

શ્રીમંત મહારાજા અને વ્યાકરણનો ઉદાર

સૂરિજીએ નવું જે વ્યાકરણ રચ્યું છે તેની જોડતું બીજું દોઢ વ્યાકરણ જ નથી. પાણિનિ વગેરેનાં વ્યાકરણો પ્રાચીન સલે ગયાં; પણ આ સિદ્ધહેમની સરખામણીમાં એ બધાં વિશેષ હુર્બોધ છે અને વિદ્યાર્થીઓની અમૂલ્ય શક્તિને ઘસી નાખે તેવાં છે.

રાજા સિદ્ધરાજની જેમ આપણા શ્રીમંત મહારાજા આ વ્યાકરણનો પુનરુદ્ધાર કરવાનું મન ઉપર લેશે તેા સંસ્કૃત ભણનારો ગુજરાતનો વિદ્યાર્થી શક્તિના અમાપ ઘસાગમાથી તેા બચી જ જશે.

એ વ્યાકરણમાં સંસ્કૃત ભાષા ઉપરાંત વ્યાપક પ્રાકૃત ભાષાનું, લૈન-આર્ષ-પ્રાકૃતનું, શૌરસેની ભાગધી પેશાચી નામે ભણિતી અને નાટકોમાં વપગતી પ્રાંતિક ભાષાઓનું અને આચાર્યના સમય મુધીમાં સ્થિર-સ્વરૂપને પામેલી અપભ્રંશ-પ્રાચીન ગુજરાતી-ભાષાનું પણ વ્યાકરણ સમાજેલું છે એટલે ગુજરાતીભાષાની

વ્યુત્પત્તિ અને ખીણ લાપાઓના ઇતિહાસ શીખનારને માટે વર્તમાનમાં તેના જેવું એક પણ સફળ સાધન નથી.

હેમચંદ્રના અંધા

પાણિનિએ પોતાના આઠમા અધ્યાયમાં જેમ વેદિક વ્યાકરણને ચોક્કસ છે તેમ ગૂજરાતના આ પાણિનિ હેમચંદ્રે નિરૂપેમના આઠમા અધ્યાયમાં એ બધું સરસ સંદર્ભપૂર્વક ગોઠવેલું છે.

આ સાંગોપાંગ વ્યાકરણ ઉપરાંત એ વિદ્યારસિક અને ગૂજરાતની અદ્વિતતા જગાડનાર આચાર્યે ‘અભિધાનચિંતામણિ’ નામનો—ટીકાવાળો—એક મોટો શબ્દકોષ, ‘વેદક નિર્ણય’ ‘દેશીનામમાલા’ દેશીલાપાનો શબ્દકોશ, ‘ધાતુપારાયણ’ અલકારના જિજ્ઞાસુઓ માટે મોટી ટીકાવાળું ‘કાવ્યાનુશાસન’ છંદના અભ્યાસ માટે પૂર્વે કોઈએ નહિ બનાવેલું તેવું ‘છંદોનુશાસન’ અને ઇતિહાસના જિજ્ઞાસુઓ માટે આવડા અને મોલકંડી વંશના ઇતિહાસથી ભરપૂર ‘દ્વયાશ્રય મહાકાવ્ય’ સંસ્કૃત અને પ્રાકૃતાદિ બધી લાપામાં બનાવીને ગૂજરાતને ભારે ઝાણી ક્યું છે. એટલું જ નહિ પણ તે વખતનું ‘ગૂજરાતનું’ અંધદારિદ્ર્ય ચૂરી નાંખ્યું છે.

ગૂજરાતીઓની બેચેનરી

એમણે રમેલા દેડલાકે અપૂર્વ અંધો તો આજે મળતા પણ નથી એ આજના ગૂજરાતીને શરમાવનારું નથી? જે મહાપુરુષે અનેક અંધો લખી ગૂજરાતની,

ગૂજરાતના રાજાની અને વિદ્યાની પ્રતિષ્ઠા વધારી તેમના  
અંગેને જતનથી જાળવી-સાચવી-સંભાળી રાખવા  
જેટલું પણ સામર્થ્ય આજના આ બેકદર ગૂજરાતીએ  
ખોઈ નાખ્યું છે; એટલું જ નહિ પણ આ જૈનનામ-  
ધારીઓ-જેઓ તેમના પાકા અનુયાયી હોવાનો ફાંકો  
રાખે છે તેમને પણ તેની ક્યાં પડી છે ?

હા. એટલું ખરું. આચાર્યને નામે બે નગારાં,  
બે સરણાઈઓ જેનો જરૂર વગડાવવાના અને  
કોકવાર મોઢાં પણ મીઠાં કરવાનાં, પણ તેમની  
અક્ષરસંપત્તિ ક્યાં કેમ દટાઈ છે તેનો ભાવ સરખો  
પણ પૂછશે ખરા ?

૧૨

રાજસમાગમ

સાહિત્યનિર્માણની પ્રવૃત્તિમાં ગુંથાએલા પશુ આચાર્ય વખતોવખત સિદ્ધરાજની મુલાકાત લેવાનું ચૂકતા નહિ. હવે તો એ બે વચ્ચેની મૈત્રી ગાઢ થતી જતી હતી. તેમણે એકબીજાને ખરાબર ઓળખી લીધા હતા; અને પ્રજાને મન રાજા અને આચાર્ય આખા ગૂજરાતની જમણી ઠાળી આપ્તની કીકી જેવા થઈ પડ્યા.

હેમચંદ્રના ટેટલાક વિદેશીઓ

ચોમાસામાં જ્યારે બધી વનસ્પતિઓ આંખને ઠારે એવી લીલીછમ થાય છે ત્યારે એક માત્ર જવાસો આંખને અજખામણો લાગે એવી રીતે બળતો જણાય છે.

ગજકુલમા આ આચાર્યની પ્રતિષ્ઠા જેમ જેમ  
જનમતી ગઈ તેમતેમ જવાના જેવા કેટલાય  
ખળતરીયા-અકાગ્ણુ વિરોધીઓ ખળવા લાગ્યા અને  
લાગ પડ્યે ગજને પણ ઊંધુ ચત્તુ ભગવીને  
આચાર્યનો પગ ખનેડવાનું પાણીવડોણું કગવા પણ  
ભૂલેલા નહિ

ગજુ ગાન

ગજ ભાગ્યેજ ‘અકણુ’ હોય છે, પણ ખાસ આ  
આચાર્ય માટે ગજ તેમા અપવાદ હતો. એથી એ  
જવાસાઓનું તેની પાસે વણ જોણ ચાલતું પડતું  
ગજ પરીક્ષક તો પૂરો હતો એટલે આચાર્યની તે  
પૂરેપૂરી કનોગી ડગીને જ કોઈ પણ નિર્ણય કરતો.

જન પાડવી ત્યાં અને જાહેર નું અપમાન

એવજ આચાર્ય જનમથેને આધારે પાડવોની  
કથા કન્ટા હતા તેમા એમ અણુ કે પાડવોએ  
જનદીશા લીધેલી અને તેના જનદીશાદારા માધના  
કન્ટા કે તા નિર્વાણ પામેલ

આ માલગીને ત્યાં બેઠેલા કોઈ જવ સા વધારે  
નગી ટીક્યા અને જોવા લાગ્યા કે ‘આચાર્યનું એ  
કથન તદ્દન મિથ્યા છે મહાશાન્તમા પડવોનું જે  
વર્ણન આવે છે તેજ ખટ છે તેમા મહાધિ વેદવ્યામે  
તેમને ગંવીરીશાવળા વર્ણવ્ય છે અને દિમાવયના  
તેમનું નિર્વાણ બતાવેલું છે’



આ જવાસાઓએ આ વાતને મોટું રૂપ આપી પાટણુભરમાં ઢોલ વગડાવ્યો કે આચાર્ય મહાભારત જેવા પ્રાચીન અને પવિત્ર ગ્રંથની અવગણના કરે છે; અને એમ કરીને બ્રાહ્મણધર્મનું અપમાન કરવાનો તેમનો ઇરાદો છે. પછી તો બ્રાહ્મણો પણ જિંચાનીચા થવા લાગ્યા અને વાત વધુ થઈ પડી. ઠંઠ રાજના કાન સુધી પણ પહોંચી ગઈ.

રાજનું અમાધાન

રાજ ઉપર પણ મહાભારતના પ્રબળ સંસ્કારો હતા અને તેની ભક્તિ મહાભારત પ્રતિ કાંઈ ઓછી ન હતી. આ તરફ બ્રાહ્મણોનો તોફાની અને ઇર્ષ્યાજુ-વર્ગ પાટણુમાં ભારે અશાંતિ ફેલાવી રહ્યો હતો, મહાભારતની ભક્તિને બહાને પ્રબળે ઉશ્કેરી રહ્યો હતો અને આ તરફ આચાર્ય પોતાનું ન્યાયી વચન ઉચ્ચારી રહ્યા હતા.

આનો તોડ કાઢ્યા વિના બ્રાહ્મણો શમે તેવા ન હતા અને આચાર્ય પણ ગજની આ સ્થિતિ કળી ગયા હતા એટલે તેઓ જાતે આવીને રાજને શુભ મંત્રણાગૃહમાં મળી ગય. તેમના મનનું સરસ ગમાધાન કર્યું અને સાથે જણાવ્યું કે એક મોટી પ્રજાપરિપક્વમાં આ વસ્તુ જાહેર થાય તો હવે પછી આવો જોડો બળભળાટ ફરી વાર ન ઊઠવા પામે.

૧૩

મહાભારતની પાંડવકથાનો અને જૈન પાંડવકથાનો  
પ્રજ્ઞ મમદ્દ કહેલો ઘટસેફાટ

રાજાએ પાટણના વિશાળ ચોટમાં એક મોટો  
સામિયાનો ખડો કરાવ્યો અને તેમાં પ્રાદ્યલુ, અપ્રાદ્યલુ  
બધા પંડિતો અને આમ પ્રજાને આવવાનો ઠંડરો  
ખીટાવ્યો; અને સાથે પેલા કુરીયાદી જવાનાઓને પણ  
ખાસ બોલાવી અમાસને બેમાર્યા તથા કુરીયાદી તરીકે  
તેમને જ પહેલુ બોલવાનુ જણાવ્યું.

એક જવાસાએ કહ્યું—આ આચાર્ય શ્રીમહા-  
ભારતનું અપમાન કરે છે. બીજો બોલ્યો—‘પાંડવો જૈનો  
હતા જ કયે દહાડે? તેઓ પ્રાદ્યલુ ધર્મી’ હતા, શિવ  
હતા અને હિમાલયમાં અંત-નિર્વાણ-પામ્યા હતા એમ  
મહાભારતનું પ્રામાણિક વચન છે ત્યારે આ આચાર્ય  
તો કહે છે કે તેઓ જૈનો હતા અને જૈન દીસાદારા જ

પ્રહસાયુજ્ય પામ્યા હતા. કેટલો બધો વિરોધ, કેટલું બધું જુઠાણું અને પ્રાક્ષણુધર્મનું કેટલું બધું હડહડતું અપમાન !”

રાજાની સમ્મતિથી આચાર્ય બહુ ગંભીરતાથી જોડ્યા—“મહારાજ અને પ્રજાજનો તથા શિષ્ય પ્રાક્ષણુપંડિતો ! આ જગત કાંઈ આજકાલનું નથી; તેનો પ્રવાહ અનાદિકાળથી ચાલ્યા જ રહે છે. એવા અનંત પ્રવાહવાળા જગતમાં સરખે સરખી આકૃતિના મનુષ્યો, સરખે સરખી આકૃતિના બીજા પદાર્થો અને સરખે સરખાં નામ અને જોત્રવાળા એક કરતાં વધુ માણસો હોય છે, થઈ ગયા છે અને હંમેશાં રહેવાનાં છે એ કાંઈ નવાઈની હકીકત નથી. જગતનો પ્રવાહ જોતાં કોઈ એમ કહે કે ‘હિમચંદ્ર’ નામ તદન નવું જ છે કોઈ વાર ન હતું, તો તે તદન જોડું છે. આ સભામાંથી જ આનો પ્રત્યક્ષ પુરાવો મેળવી શકાય એમ છે.

“હું નમ્રતાથી કહું છું કે આ સભામાં જેમનાં નામ હિમચંદ્ર અને સિદ્ધરાજ તથા અર્જુન, યુધિષ્ઠિર, ભીમ વગેરે હોય તેઓ કમવાર પોત પોતાના હાથ જાંચા કરે. મહારાજ ! જુઓ અને ગણો હિમચંદ્ર કેટલા છે, સિદ્ધરાજ કેટલા છે, યુધિષ્ઠિર કેટલા છે, અર્જુન કેટલા છે અને ભીમ

કેટલા છે ? શું જેટલા હેમચંદ્ર છે તે બધા એક જાતના છે ? ના ના, એમાં કોઈ બ્રાહ્મણ છે, કોઈ કાયસ્થ છે, કોઈ વાણિયા છે અને કોઈ કણુખી-જેડું પણ છે.

“તે જ પ્રમાણે મહાભારતના પાંડવો જુદા છે અને જૈન કથાના પાંડવો પણ જુદા છે. જૈનગ્રંથોમાં જે પાંડવોની કથા આવે છે તેઓ નામે અને ગોત્રે કરીને લલે મહાભારતના પાંડવોની સમાન હોય અને મહાભારતમાં જે પાંડવોની કથા આવે છે તેઓ પણ નામે અને ગોત્રે લલે જૈનકથાના પાંડવોને મળતા આવતા હોય પણ ખરી રીતે તે બન્ને જુદા જુદા છે. એથી જૈનકથાના પાંડવો જૈન હતા અને મહાભારતની કથાના પાંડવો બ્રાહ્મણધર્મી હતા એમ કહેવું લેશ પણ અસત્ય નથી, અપ્રામાણિક નથી.”

વચમાં જ એક જવાસો બોલી જાયો—“જોડું, જોડું, જોડું. એ તો આચાર્યે પોતાના બચાવની શુકિત બતાવી. પણ એ માટે પ્રમાણ શું ? પ્રમાણ સિવાય આ પરિષદ તમારી આ હિકમતને નહિ જ માને.”

આચાર્ય બોલ્યા—ભાઈ, ઉતાવળ શા માટે કરો છો ? પ્રમાણ જ કહેવાનો હતો, તે પણ જૈનશાસ્ત્રનું નહિ કિંતુ મહાભારતનું. તમોને યાદ હોય તો

મહાભારતમાં ગાંગેયનું એક આખ્યાન આવે છે. તેમાં શ્રીગાંગેય પોતાને શ્રીમુખે પોતાના પરિવારને જણાવે છે કે—‘યુદ્ધમાં મારા પ્રાણનો અંત થાય તો મારો અગ્નિસંસ્કાર ત્યાં કરવો જ્યાં કોઈનો પણ અગ્નિસંસ્કાર ન થએલો હોય.’ આગળ ચાલતાં યુદ્ધમાં શ્રીગાંગેય પ્રાણમુક્ત થયા ત્યારે તેમનું શબ ઉપાડીને તેમના પરિવારના લોકો એક એવા પર્વતના ઊંચામાં ઊંચા શિખર ઉપર જઈ પહોંચ્યા કે જ્યાં મનુષ્યનો પગસચાર જ ન હતો. એ સ્થાન તેમને કોઈનો પણ ત્યાં અગ્નિસંસ્કાર ન થયો હોય તેવું લાગ્યું એટલે શ્રીગાંગેયનું શબ તેમણે એ શિખર ઉપર ઉતાર્યું. ત્યાં તો આકાશ-વાણી થઈ કે—

અત્ર મીઞ્મશત દાઘં પાન્ડુવાના જનત્રયમ ।

ત્રોમાચાર્યસહસ્રં નુ કર્ણસંસ્થા ન વિવતે ॥

[અર્થાત્ અહીં તો એ ભીષ્મોનો, ત્રણમે પાંડવોનો, હજાર દ્રોણાચાર્યનો અને જેમની સંખ્યા નથી એવા કેટલાય કર્ણોનો અગ્નિસંસ્કાર થએલો છે.]

આ સાંભળતાં જ પેલા શબવાહીઓના અવળાનો પાર ન રહ્યો.”

અહીં આચાર્ય હેમચંદ્રે મહાભારતના ઉપર્યુકત શ્લોક તરફ બ્રાહ્મણબાઈઓનું ખાત્ર ધ્યાન ખેંચ્યું અને જણાવ્યું કે “મહાભારતના જ ઉલ્લેખ પ્રમાણે એ

ભીષ્મો થયા છે, વ્રજસેં પાંડવો થયા છે, હનર દ્રોણ થયા છે અને કર્ણ તો એટલા બધા થયા છે કે તેનો પાર જ નથી. તો પછી જૈનશ્રદ્ધામાં વર્ણુવેલા પાંડવો જૈન હોય અને મહાભારતમાં ગવાએલા પાંડવો બ્રાહ્મણધર્મી હોય એમાં વિરોધ ક્યાં છે ?

“વળી, જેમ પાંડવોની પ્રતિમાઓ આપણા કેદારતીર્થમાં છે તેમ તેમની પ્રતિમાઓ જૈનોના શત્રુજય પર્વત ઉપર અને નાસિકના ચંદ્રપ્રભના જૈનદેવાલયમાં પણ છે.

“માટે જેને જ્યાં ગમે ત્યાં શ્રદ્ધા લાવે અને ગુણતું આચરણ કરે. જ્યાં પ્રગટ સદાચાર છે ત્યાં જ ધર્મ છે. આ સ્મૃતિવાદીઓ અને વેદવિશારદો પણ એમ જ કહેશે. ગંગા કાંઈ કોઈના બાપની નથી, તેમાં બધાય સ્નાન કરીને પાવન અને શીતળ થઈ શકે છે.”

ગગનો ન્યાય

આ સાંભળીને રાજા બોલ્યા—“આ જૈનાચાર્ય કહે છે તે અક્ષરશઃ સત્ય છે. ન્યાય તો થઈ ગયો છે; છતાં હે ક્રિયાદી બ્રાહ્મણો ! તમારે આ બાબત જે કાંઈ કહેવું હોય તે કહી શકો છો. તમને કહેવાની તક આપવાનો મારો ધર્મ છે. કોઈ મારા ઉપર મિત્રના પક્ષપાતનો આરોપ ન મૂકે.”

ક્રિયાદીઓનાં મુખ સીવાઈ ગયાં. જ્યાં મહાભારતનું જ પ્રમાણ હોય ત્યાં શું કે ચાં કોણ કરી શકે ?

## ૧૪

હેમચંદ્રનો ઉપદેશ અને સર્વધર્મ-સમભાવ

રાજાની સંમતિથી ફરીવાર આચાર્ય હેમચંદ્રે ત્યાં બેઠેલા રાજાને, વિદ્વત્સમાજને અને સભાજનોને ઉદ્દેશીને જણાવ્યું, “ગૂજરાતના ધર્મસંરક્ષક મહારાજા અને સભાજનો! દેશની આબાદી ધાર્મિક ઉદારતા, વ્યાપક પ્રેમ અને શૂરવીરતાને જ આભારી છે. વ્યાપક પ્રેમ હોય, શૂરવીરતા પણ હોય: છતાં ધાર્મિક ઉદારતા ન હોય તો દેશની આબાદી જોખમમાં છે એ નક્કી સમજાવે.

“ધાર્મિક ઉદારતા વિનાનો વ્યાપક પ્રેમ સંકુચિત થાય છે અને શૂરવીરતા ઝનૂનનું રૂપ લે છે. જેમ લોણી અને ઉન્મત્ત વિજેતાઓ લોહીની નદીઓ

વહેવરાવતાં સંકેત્યાતા નથી તેમ ધર્માધ રાજા અને ધર્માધ પ્રજા આખા દેશને ધર્મને નામે મોટા રણ જેવો ઉજ્જડ કરતાં જરાય સંકેત્યાતાં નથી.

“સોમનાથના પવિત્ર દેવાલયનું પતન એનો પ્રત્યક્ષ પુરાવો છે. દક્ષિણમાં પણ ધર્મને નામે લડાઈ લડનારાઓ હજારો મનુષ્યોનું બલિદાન લેતાં પણ ધરાયા નથી. આવી હવા આપણા ગુજરાતમાં પણ કાંઈક વાવા લાગી છે. પરંતુ બાઈઓ! જરા વધુ વિચાર્યો તો મમજ્યો કે એ ધર્માધતાથી આપણી આબાદી અને આપણી માતા ગુજરાતનું સૌભાગ્ય વણસી જતાં જરાય વાર નહિ લાગે.

“આપણા ગુજરાતના મહારાજ્યમાં હાલ કેટલાય જુદાજુદા દેશો છે, તેમની લાપાઓ ભિન્ન ભિન્ન છે, તેમના પોપાડો પૃથક પૃથક છે, અને આખા મહારાજ્યની પ્રજાના વ્યવસાયો પણ જુદાજુદા છે; છતાં તે, જેમ એક મહારાજા સિદ્ધરાજની આજુને વશવર્તી થઈને રહે છે તેમ આપણાં બધાનાં ધાર્મિક વિધિ-વિધાનો કે ક્રિયાકાંડો બધે જુદાંજુદાં હોય છતાં તે વિધિવિધાનોદ્વારા વિવેક મેળવી આપણે બધા એક પરમાત્માની આરાને વશવર્તી થઈને રહીએ તો જ આપણી સલામતી છે અને તો જ આ માતા ગુજરાતનું સૌભાગ્ય ટકી શકે એમ છે.



“એમ નહિ રહેતાં આપણે ધર્મને નામે ખોટો વિખવાદ કરીશું અને ‘આ ધર્મ ખોટો છે’ ‘આ ધર્મ સાચો છે’ ‘આ ધર્મ જૂનો છે’ ‘આ ધર્મ નવો છે’ એવા મિથ્યા બખેડામાં પડીશું તો આપણે સૌનો નાશ જ છે.

“આપણે બધા વર્તમાનમાં જે કાંઈ આચરીએ છીએ, પાળીએ છીએ તે કાંઈ શુદ્ધ ધર્મ નથી પણ શુદ્ધ ધર્મને પામવાના અધિકારલેદથી ઉત્પન્ન થએલાં જુદાંજુદાં સાંપ્રદાયિક બંધારણો છે. એ બંધારણોને વિવેકપૂર્વક વફાદાર રહેશું, સત્ય અને માનવગ્રેમને જીવનમાં વણી લેવા પ્રયત્ન કરીશું તો ક્યારેને ક્યારે એ પરમસત્યરૂપ ધર્મને પામી શકીશું. ભાઈઓ ! શસ્ત્રની લડાઈ શમાવવી તો મહેલી છે; પણ ધર્મની ચાહવાન્ધણી તો ‘જુગજુગ સુધી ચાલ્યા કરે છે, વારસાઉતાર આવે છે અને દેશને રમશાન જેવો અને માનવને પ્રેત જેવો બનાવી મૂકે છે. માટે એ બધા બધાને દૂર કરી, સત્ય વગેરે પાંચ મહાયમો, તેની માધના માટે ઉપયોગી એવા જુદાજુદા અનેક નિયમો, સંત માનવનો સમાગમ, સાચા ગ્રાહણ અને ધ્રમણની ઉપાસના અને માતાપિતા વગેરે ગુરુજનોની સેવા — એટલું આપણે આપણા જીવનમાં ઉતારીએ તોય ઘણું છે.

“આ રાજા ઉદાર, ગંભીર અને સહનશીલ ન હોત અને પ્રજાના નાયકો વિચારક ન હોત તો આ પાંડવોની કથા જે પાટણમાં મહાભારત મચાવત અને જૈનો તથા બ્રાહ્મણો વચ્ચે અકારણ વૈરનું બીજ વાવત. પણ સદ્ગુણો આજે બધું શાંત થઈ ગયું છે, પરસ્પરની ગેરસમજૂત નીકળી ગઈ છે.

“પણ હવે પછી આવી જોડી કુશંકાઓ ઊભી કરી દેઈ એકબીજાને ન ઉશ્કેરે; કિંતુ એવી કુશંકાઓનાં સમાધાન મેળવે, ધાર્મિક અંધતાનો સર્વથા પરિત્યાગ કરે અને પોતપોતાના સંપ્રદાયની પદ્ધતિ પ્રમાણે વિવેકપૂર્વક, ખરા ધર્મને પામવાની ચીવટ રાખે”

આચાર્યે આમ કહ્યા પછી મહારાજા સિદ્ધરાજે પણ આચાર્યનું સમથન કર્યું, ગીતાના અનાસક્તિ-યોગનું વર્ણન કર્યું અને પછી શુદ્ધધર્મી અને ધર્માધ એ બેનું ખરું સ્વરૂપ સંક્ષેપથી સમજાવ્યું; અને સર્વસંહારક ધર્માધતાને તિલાંજલિ આપવા પાટણના પ્રત્યેક શહેરીને બલામલુ કરી પરિવ્રજાને વિસર્જિત કરી.

૧૫

હેમચંદ્ર દર્શાવેલો રાજધર્મ

હવે તો સિદ્ધરાજ હેમચંદ્ર વિના ડગલું પણ ન ભરતો એવી ગાઢ મૈત્રી એ બે વચ્ચે જામી હતી. રાજાને નિર્ભયતાપૂર્વક રાજધર્મ સમજાવતાં આચાર્ય કહેતા:-

“મહારાજ! રામનું રામરાજ્ય, હરિશ્ચંદ્રનું સત્ય વ્રત વગેરે કાંઈ કલ્પનાની વસ્તુ ન હતી. એ તો તે તે વીરપુરુષોના સાચી જીવનશુદ્ધિના પ્રયોગો હતા. આ યુગના રાજાઓએ પોતાનો રાજધર્મ વિસારી દીધો છે! તેઓ પ્રજાના લોહી જેવા પરમેવામાંથી ટપકતા પૈસે પોતાની માંલે માણે છે, ઇંદ્રિયોને અનિગ્રહિત રાખી ફાવે તેમ વર્તે છે અને બાપડી મૂંગી પ્રજાનું વલોવાતું અંતર તેઓ કદી જોતા નથી. મહારાજ! ગૂંજરાતનો રાજા આવો ન

યાય; એ તો કાં તો રામ યાય, કાં તો હરિશ્ચંદ્ર યાય કાં તો ધર્મરાજ સુધિષ્ઠિર યાય.

“સાવધાનતાથી જીવનનું વર્તન ચલાવતાં કશું કઠણ નથી લાગતું; પણ એ સાવધાનતા જ ક્યાં છે? આપણો સનાતન આદર્શ જ ક્યાં રહ્યો છે? મહાભારતની હુકાઈ ઈઈ પ્રાક્ષણો તમને સમજાવે કે ‘શિકાર તો દ્વિત્રિયનો ધર્મ છે’ એટલે તમે માંસલોહુપ ઘઈને પશુ પક્ષીઓનો સંહાર કરો અને તેવે ‘છંદે ચઢી વરસના આઠ મહિના તો શિકારમાં જ ગાળો અને ચાર મહિના અંતઃપુરમાં ભરાઈ રહો. આમાં રાજધર્મ ક્યાં રહ્યો?’”

આ બધું રાજા શાંતિથી સાંભળતો હતો અને પોતાની નખળી બાબુઓનું નિરીક્ષણ કરતો હતો. તેણે પૂછ્યું—‘શું ત્યારે શિકાર દ્વિત્રિયનો ધર્મ નથી?’

હેમચંદ્ર બોલ્યા—“મહારાજ! મહાભારત જ મંગાવેને એટલે ખબર પડે કે મૃગયા-શિકાર-શા માટે છે અને કેવા સંયોગોમાં એ દ્વિત્રિયનો ધર્મ હોઈ શકે?”

“સૂરિજી! મારે મહાભારતનું કાંઈ ઠામ નથી, આપની પાસેથી જ એ બધું સાંભળવું છે-સમજવું છે.”

સૂરિજી બોલ્યા—“મહારાજ! સાંભળો; આપણો દેશ ખેતીપ્રધાન છે, અને ખેતીની સંહારક સામગ્રી પણ આપણે ત્યાં તેટલી જ છે.

“બની શકે ત્યાં સુધી તો ખેડૂતો પોતે સ્વાશ્રયથી ખેતીનું રક્ષણ કરે છે — તેઓ જેમ ખેતીમાં ચરવા કે ચણવા આવનાર પશુ પક્ષીઓનો શિકાર કરતા નથી પણ તેમને હાંકી કાઢવા એક સરખા પ્રયત્નથી મગ્યા રહે છે તેમ, જે હિંમ્મ અને રાની પશુઓ ખેતીનો નાશ કરે છે, ખેડૂત પોતે જે રાની પશુઓથી ખેતીને બચાવી શકતો નથી ત્યાં તમારે તમારા ક્ષાત્રતેજ વડે ખેતીને બચાવી લેવી ઘટે એ તમારો દાનિયધર્મ છે.

“એનો અર્થ એમ નથી કે તમારે શિકારને છ’ંદે ચડવું — શિકારને શોખનું સાધન બનાવી ગમે ત્યારે ગમે તેનો પ્રાણ લેવો; શિકાર માટે પ્રબળબળોને ત્રાસ આપવો અને તેમના પંસાનું પાણી કરવું; તેમ એનો અર્થ એમ પણ નથી કે તમારે માંસાહારી ન થવું.

“મહાભારતમાં બતાવેલી મૃગયા માત્ર ખેતીની રક્ષા પૂરતી ન છે — હતી; તે અત્યારે તો વ્યસન યર્થ પડ્યું છે અને લલભલા બ્રાહ્મણો પણ તેને દાનિયધર્મ કહીને વખાણવા ચૂકતા નથી.

“પણ મહારાજા ! નિરપરાધી પશુ અને પક્ષીઓને મારવાથી તો ઊલટું વનની શોભા લોપાઈ જાય છે, ફરતાશુણની વૃદ્ધિ ઘાય છે અને રાજધર્મ તો ભૂલી ન જાય છે એ નક્કી યાદ રાખજો.

“વળી, રાજાઓ જુગારથી પણ ઠીકઠીક ટેવાએલા હોય છે. આખો દિવસ કેમ જાણે કાંઈ કામ જ ન હોય તેમ તેઓ પાસા ખખડાવ્યા કરે છે અને યુધિષ્ઠિરનું નામ લઈ જુગાર રમવામાં અધર્મ જેવું કૃત્ય સમજતા નથી; પરંતુ એ તેઓની મોટી ભૂલ છે.

“દૂત તો મહાન અધર્મ જ છે. યુધિષ્ઠિરની કથાથી એનો ખ્યાલ ન જ થઈ શકે. માંજુસ નવરો રહે છે એટલે તેને આવા ખધા કુછંદો લાગે છે; પણ જે પોતાના કર્તવ્યમાં તત્પર રહે છે તે કદી આવા જુગાર જેવા રોગનો લોગ ખનતો નથી.

“મધનું વ્યસન પણ મોટા લોકોમાં શોખની વસ્તુ થઈ પડી છે પણ એ, ભારે વિનાશક છે તે તો પાછળથી જ સમજાય છે. જાદુનો સંહાર મધને લીધે થયો હતો તે કોણ નથી જાણતું?

“પ્રજા ઉપરના કરવેગની પણ મર્યાદા જ રાખવી ઘટે. જેમ આપણને પેટ છે, ખાળખચ્યાં છે તેમ તેમને પણ છે એથી પ્રજા કચરાઈ જાય તેવા કરવેશ અને ખર્ચ વધારનાર રાજા પ્રજામાં અનીતિને જ ફેલાવે છે. સૂર્ય સમુદ્રમાંથી રોજને રોજ પાણી ચૂસે છે ખરું; પણ પાણું ચોમાસામાં તો એ ચૂસેલા કરતાં અનેકગણું વરસાવે છે તેમ, રાજા પણ પ્રજા પાસેથી

કરવેરાને નામે ધન ભલે ચૂસે; પરંતુ વખત આવે તે  
અનેકગણું વરસાવવું જ રહ્યું; નહિ કે પોતાની  
મોજાંમાં ઉડાડવાનું છે. ફેટલાક સદાચારો રાજાની  
આજ્ઞા વિના પ્રજામાં પ્રસરતા નથી. સામાન્ય પ્રજા  
પડેલી જ હોય છે. અને તે એટલી બધી વ્યસનવશ  
થઈ પડેલી હોય છે કે તત્ક્ષણે તો મોટા મોટા  
મહાતોના બોધથી પણ જગાડવી મુશ્કેલ થાય  
છે. આવી પ્રજામાં રાજાની આજ્ઞા વિના સદાચારનો  
પ્રવેશ થવો મહાવિકટ છે.

“તેથી તેવી પ્રજાના શ્રેય માટે વ્યવસ્થિત  
રાજનિયમો — રાજબંધારણો હોવાં જોઈએ. મધ  
એટલું બધું મોંઘું વેચાવું જોઈએ કે કોઈ શ્રીમંત  
પણ તેને લાગ્યે જ પી શકે. તેમ અન્ન, ઘી, માખણ  
અને દૂધ હમણાં જેટલાં સોંધાં છે તે કરતાં પણ  
વધારે સોંધાં વેચાવાં જોઈએ જેથી પ્રજામાં  
માંસાહારનો રોગ આપોઆપ અટકી જાય અને  
પ્રજા શુદ્ધ ખોરાક મેળવી શાંત, ધીર, ગંભીર  
અને શૂરવીર બને. આ ઉપરાંત મહારાજાની  
તથા તેમના જમીનને ઉપયોગમાં લેવી, એવી ઉપયોગી  
પશુઓનું સંવર્ધન-પાલન કરવું અને જેવાં પશુઓ  
આને સોંધાં છે તે કરતાં સોંધાં વેચાય એવી  
યોજના ઘડવી.

“મહારાજ ! હાલનું વર્તમાન જોતાં, આવનારું ભવિષ્ય અટકળી જોતાં હમણાં જે રાજધર્મ પ્રાપ્ત થાય છે તે વિશે મેં આજે આપની સામે થોડી ચર્ચા કરી છે. ઉપયોગી લાગે તો હંમક્ષીર ન્યાયથી એ વિશે વિચારશો અને એ માટે સત્વર સક્રિય પણ થશો.

“મહારાજ ! જૂનરાતમાં તો પરમેશ્વરની મહેર છે એટલે મધ કે માંસનો પ્રચાર જૂનજન જ છે, પણ આપણા મહારાજનના ખીજા ભાગે માટે જરૂરી આવશેતી વાપરવી પડશે. મહારાજ ! રાજસિંહાસન કાંટાળું સિંહાસન છે; ત્યાં જોસનારે તો એક મન્યામી કરતાં પણ વધારે મહનશીલ, તપસ્વી અને નિઃપૃહ થવું ઘટે; નહિ તો એ સિંહાસન ધડીના છઠ્ઠા ભાગમાં ક્યારે ફાટી પડે તે જોવાનું છે. કોણ કહી શકે ?

“અને આપણે પણ પ્રગત મમલ જ ‘નરકેશ્વરી’ મટી ‘નરકેશ્વરી’ થવાના મહારાજ ! કોઈ વખતે મહાભારત, યોગવામ્નિષ વગેરે વાંચના રહેશે. અને તે પ્રમાણે જીવનને ઘડવા ઉજ્જમાળ થશે તો જ રાજ્ય થવું શક્ય છે; નહિ તો કેંક થઈ ગયા, કેંક રખડે છે અને કેંક થવાના; પણ તેમાંના એકનું પણ નામ કોણ લેવાનું ?”



૧૬

રાજા અને આચાર્યની ગાઢ મૈત્રી

આ પ્રમાણે પ્રતિદિન ગાન અને આચાર્ય વચ્ચે ધર્મગોષ્ઠી, જ્ઞાનગોષ્ઠી ચાલ્યા જ કરતી. રાજાના દરબારમાં અનેક કવિઓ, આરણ્યો, ખદીઓ ખહારથી આવતા તે દરેકને હેમચંડ પૂરી રીતે મંત્રોપાવતા એક પણ મીઠાબોલો કે કડવાબોલો આગળ કે કવિ એવો ન હતો જે આવ્યો તેવો જ ખાઈ જાય. કોઈને ગામગરામ, કોઈને મુવર્ણમુદ્રા, કોઈને શાલદ્વશાલા અને કોઈને હયગય વગેરે યોગ્યતા પ્રમાણે મળ્યા જ કરતું.

આથી રાજા અને આચાર્યની યશોગાથા સર્વત્ર ગવાવા લાગી. જેમ જેમ એ યશોગાથા બુવનમાં વિસ્તરતી ગઈ તેમ તેમ ચેલા જવાસાઓ વળી ફરી

બળવા લાગ્યા; અને 'એ જૈન આચાર્ય સૂર્યને પણ માનતા નથી' 'જુઓ તો એ કેવા હુદ્દપુદ્દ છે' 'આમાં ક્યાં એમનું બ્રહ્મચર્ય સચવાતું હશે' વગેરે વગેરે અનેક આક્ષેપો પાટણમાં ફેલાવા લાગ્યા.

પણ હવે પ્રભ સાથે સાચું સ્વરૂપ સમજી ગઈ હતી, એટલે તે જવાસાઓનું કાંઈ ચાંદ્યું-ફાંચું નહિ, અને તેઓ હાથ ધસતા જ રહી ગયા. રાજા અને આચાર્ય પણ ગાંભીર વિચારપ્રકૃતિના હતા; તેથી એવા જવાસાઓ તરફ તેઓ લેશ પણ ન ચીડાતાં, ઉપેક્ષાભાવે જ જોયા કરતા અને તેમની દયા જ ખાયા કરતા.

રાજા સાથે હેમચંદ્રનો પ્રવાસ

એકવાર સિદ્ધરાજને દેશાટનનો સંકલ્પ થયો. તેણે ધાર્યું કે મોમનાથ, ગિરનાર અને શત્રુજયની યાત્રાએ જઈ આવું તો મારું. આચાર્યને પોતાનો સંકલ્પ વિદિત કર્યો અને સાથે આવવાનું આગ્રહ-બચું નિમંત્રણ પણ આપ્યું.

પડો વગડાવીને પ્રભને પણ જાહેર કર્યું કે; 'રાજા મોમનાથ, ગિરનાર અને શત્રુજયની યાત્રાએ જાય છે, જેમને સાથે આવવું હોય તેઓ પોતપોતાનાં ઉપકરણો સાથે આવી શકે છે, પાટ-ખચી' માટે માણસદીક ચાર દ્રમમથી વધુ કશું જ નહિ લેવામાં આવે.'



“મવદાજાઙ્ગુરજનના રાગાદ્યા ક્ષયમુપાગતા યસ્ય ।

મહ્મા દા વિશુદ્ધાં હમે જિનો વા નમસ્તસ્મૈ ” ॥

અર્થાત્—“ગમે તે સમયે, ગમે તે રીતે અને  
૫ ગમે તેવા નામવડે જે વીતરાગ એક જ છે, તે હું  
હો તો હું ભગવન્ ! તને મારો નમસ્કાર થાઓ ”

“સસારની પરપરાને વધારનારા જેમના રાગ  
વગેરે દોષો ક્ષીણ થઈ ગયા છે એવા પ્રદા હો,  
વિધ્નુ હો, મહાદેવ હો કે જિન હો—ગમે તે હો તેમને  
નમસ્કાર થાઓ ”

— —

૧૭

### હૃમયદ્રનો પાટણથી વિહાર

હવે આ તરફ આચાર્ય પાટણથી નીકળી ગૂજરાતમા ફરવા લાગ્યા અને પોતાના જે ભાવો તેમણે પાટણમા રાજ અને પ્રજા સમક્ષ જણાવ્યા હતા તે જ ભાવો ગૂજરાતની આમપ્રજા પાસે તેઓ મૂકવા લાગ્યા.

ખાહડ, આળડ અને ઉદયન મંત્રી જેવા જેન વીરોના પ્રત્યક્ષ પુરાવા આપીને તેઓ ગૂજરાતની કાયર પ્રજાને જગાડવા લાગ્યા અહિંસાનો ખરો મર્મ અને મર્યાદા સમજાવી તેનો વ્યવહારુ કપયોગ બતાવવા લાગ્યા. શૂરવીરતામાંથી જ અહિંસા જન્મે છે એ વસ્તુ કષ્ટત્રિયતીર્થ કરોના ઉદાહરણોથી ઠસાવવા લાગ્યા; અને કાયરોની અહિંસા એ અહિંસા નથી જ

પણ હિંસા છે — ભયભોહ છે તે જૈનશાસ્ત્રની શૈલીથી સમજાવવા લાગ્યા.

હેમચંદ્રનું ખંભાતમાં આગમન

આચાર્ય હેમચંદ્ર પોતાની લોકહિતકર ઉપદેશ-ધારા દ્વારા ગૂજરાતનાં ગામેગામને જગાડવાને ઉગ્ર પ્રયાસ કરતા કરતા ખંભાતમાં આવી પહોંચ્યા.

ખંભાત તો ઠાકડોળે તેમની રાહ જ નોતું હતું. ખંભાતે તેમની જ્ઞાનપરખનું નવજીવનપ્રેરક જ્ઞાનજળ પીધેલું તેથી આજે તેમના આવાગમનથી ખંભાતીઓ વિશેષ ઉત્સાહમાં આવી ગયેલા દેખાતા હતા અને મંત્રી ઉદયનનો હર્ષ તો કયાંય માતો જ ન હતો. એ તો પોતાનું સ્વપ્ન ખડું પડતું જોઈ મનમાં ને મનમાં વિશેષ પ્રસાદ પામ્યો હતો.

ખંભાતની મોટી પૌષ્પધાળા આજે એક મોટા વિદ્યાલયના રૂપમાં ફેરવાઈ ગઈ હતી. ખંભાતના નિવાસ દરમિયાન હેમચંદ્રે પટણીઓની પેઠે જ ખંભાતીઓને પણ સંબોધી ભગતા કરવાનો પ્રયાસ સેવ્યો હતો અને તે કેટલેક અગ્રે સફળ પણ થયો હતો.

૧૮

હિમચંદ્ર ને કુમારપાળનો અમાગમ

ગૂજરાતનો ભાવી રાજા કુમારપાળ વખાનો માર્યો શરણું શોધતો એકવાર ખંભાતમા આચાર્યશ્રી પાસે આવી ચડ્યો. સામુદ્રિક શાસ્ત્રના જાણુકાર આચાર્યે કુમારપાળનો પ્રેમપૂર્વક ખૂબ સત્કાર કર્યો અને 'આજથી સાત વર્ષ પછી અમુક દિવસે અને અમુક ઘડીએ તેનો રાજ્યાભિષેક થશે' એવી ભવિષ્યના ગર્ભમાં રહેલી હકીકતથી કુમારપાળને પોતાના નિશ્ચય સાથે વાકેફ કર્યો. મંત્રી ઉદયનને પણ કુમારપાળનો પરિચય કરાવી તેને સર્વ પ્રકારે સહાયતા પહોંચાડવાની ખાસ ભલામણ કરી.

આ પછી કેટલોક વખત કુમારપાળને જ્યાં ત્યાં રખડવું પડ્યું અને નાસલાગમા ખીજાં અનેક કષ્ટો

સહેવાં પડ્યાં, કુમારપાળની એ રખડપટ્ટીમાં આચાર્ય  
હેમચંદ્રે તેને વખતોવખત આશ્રય આપેલો. અને  
મોતના પંતમાંથી પણ આખાદ બચાવેલો.

રાજા તરીકે કુમારપાળ

છેવટ વિક્રમ સંવત ૧૧૯૯ માં સિદ્ધરાજનું  
અવસાન થયું. તે બખર નાણી કુમારપાળ પાટણમાં  
આવી પહોંચ્યો. પાટણના અમાત્યવર્ગે, સેનાપતિએ  
તથા રાજ્યની ધુરા વહનારા બીજા રાજકારણી પુરુષોએ  
કુમારપાળને રાજા તરીકે સ્વીકાર્યો, બૂજરાતના  
શામનનો દંડ તેને હાથ મેળવ્યો અને અભિષેકયોગ્ય  
રાજાની જેઠે પાટણની ગાદી ઉપર કુમારપાળનો  
રાજ્યાભિષેક કર્યો.

દુન કુમારપાળ

પોતાની રખડપટ્ટીમાં જે જે ભાઈઓએ અને  
બહેનોએ કુમારપાળને કાંઈને કાંઈ સહાયતા  
આપેલી, આશ્રય આપેલો, યા તેની બીજી કાંઈ સેવા  
કરેલી તે તે દરેક ભાઈ અને બહેનને કુમારપાળે  
રાજા થયા પછી તુરત જ ચાક કર્યાં અને તે દરેકને



રાજા કુમારપાળ અને હેમચંદ્ર

પોતાના ખીન્ન બધા ઉપકારીઓમાં આચાર્ય હેમચંદ્રનું સ્થાન રાજા કુમારપાળને મન સર્વ શ્રેષ્ઠ હતું. એટલે રાજ્યાલિપેક થતાં જ તેણે પોતાના પ્રાણરક્ષક આચાર્ય હેમચંદ્રને તત્કષણ ચાદ કર્યા.

સમયના જાણકાર આચાર્ય તુરત જ પાટણ આવી પહોંચ્યા. પાટણમાં પેસતાં જ કુમારપાળે પોતાને નવ જીવન દેનાર આ આચાર્યને ખૂબ સત્કાર્યા, સન્માન્યા, વાંદા અને પૂજ્યા તથા તેમની સેવામાં જ રહેવાનો પોતાનો સંકલ્પ તેમને નમ્રતાપૂર્વક નિવેદિત કર્યો. પોતાને પ્રાપ્ત થયેલું રાજપાટ અને વેળવ સત્તા વગેરે એ કૃતજ્ઞ અને ગુરુભક્ત રાજાએ આચાર્યને ચરણે ધર્યું.

આચાર્યે રાજાની આદર્શ નમ્રતા અને કૃતજ્ઞતાને ખૂબ પ્રશંસી; તથા પોતાની અપરિગ્રહની પ્રતિજ્ઞાની યાદ આપી. રાજાને તેનો પોતાનો રાજધર્મ ખૂબ પ્રેમથી સમજાવ્યો. રાજા સિદ્ધરાજ અને આચાર્ય વચ્ચે જેવી મૈત્રી જામી હતી તેથી તેા દેટલીયે વધારે મૈત્રી રાજા કુમારપાળ અને આચાર્ય હેમચંદ્ર વચ્ચે થોડા જ સમયમાં જામી ગઈ.

હવે તેા કુમારપાળ, આચાર્યને પોતાના ગુરુ તરીકે જ માનવા લાગ્યો અને તેમનો પડેલો જોલ કીદવા — તેઓ કહે તેમ કરવા — એક પગે તૈયાર રહેવા લાગ્યો.

૧૯

કુમારપાળે જૈનધર્મના પરિચય

કુમારપાળે પોતાના શાસનકાળમાં અનેક યુદ્ધો કરીને વિજયલક્ષ્મી મેળવી હતી. તે વખતે તેની સેનામાં કેટલાયે જૈન વીરયુવકો પણ દાખલ થએલા અને તેમાંના કેટલાક તો યુદ્ધકળામાં અપૂર્વ કૌશલ ધરાવતા હોઈ, યુદ્ધકચેરીમાં મોટા મોટા અધિકારો ભોગવતા. યુદ્ધમાં વિજય મેળવવા જતાં પહેલાં રાજા કુમારપાળ ખાસ કરીને અજિતનાથ ભગવાનની એકમુખમંથી ઉપાસના કરતો.

અજિતનાથનું નામ જ અજિતપણાને સૂચવે છે એથી પોતાના સર્વ વિજયોનું કારણ અજિતનાથની ઉપાસના છે એમ ધારી રાજા કુમારપાળે તારંગાના પહાડ ઉપર અજિતનાથનો મોટો હાથો પ્રાસાદ બંધાવ્યો અને તેમાં શ્રીઅજિતનાથની મૂર્તિની પ્રતિષ્ઠા કરાવી.

એ પ્રાસાદમાં એવાં તેલિયાં લાકડાં વાપરેલાં છે કે કદાચ આગ લાગે તો પણ તે, તેમાંથી જરતા પ્રવાહી રસ દ્વારા આપોઆપ શમી જાય. એ તેલિયાં લાકડાં તગર કે અગરનાં છે એમ કહેવાય છે જ્યારે જ્યારે વિજય મેળવીને રાજા પાછો ફરતો ત્યારે દરેક વખતે શ્રીઅજિતનાથ ભગવાનની ઉપાસના કરવાનું શુકતો નહિ.

કુમારપાળની વિશેષ જિજ્ઞાસા અને હેમચંદ્રનો ઉપદેશ

રાજા અને આચાર્ય હેમચંદ્રની આમ તો અનેક મુલાકાતો થતી પણ તેને એકવાર જૈનધર્મનું ખડું અને પૂરું રહસ્ય બાણુવાની તથા તેને જીવનમાં વણી લેવાની ઇચ્છા થઈ આવી. પોતાના મંત્રી વાગ્બટને તેણે એ ઇચ્છા જણાવી અને તેણે રાજાને એ મનોરથ સફળ કરવા આચાર્ય હેમચંદ્રની ખાસ મુલાકાતોનો પ્રબંધ કર્યો. આચાર્ય જૈનધર્મમાં વર્ણુવાએલી અહિંસાનું ખડું રહસ્ય સમજાવ્યું; અને તેને વ્યવહારમાં મૂકવા ક્યાં કઈ મર્યાદા હોય તો તે, સમાજને રાજાને અને વ્યક્તિને હિતકર થાય એ બધું રાજા પાસે વિશેષમાં વિશેષ સ્પષ્ટતા સાથે નિવેદિત કર્યું.

માંસાહાર અને શૂરવીરતા વચ્ચે જે જાતનો કાર્ય-કારણ-સંબંધ બતાવી કેટલાક તરફથી માંસાહારની જે પુષ્ટિ કરવામાં આવે છે તેનો આચાર્ય

રૂપે શબ્દોમાં ચોખ્ખો નિષેધ કર્યો; અને તે સાડ મહાભારત વગેરે વૈદિક આશ્નાયના ગ્રંથોના સખળ પુરાવા આપી એ બાબત તેને વધુ સમજ પાડી; તથા ફલાહારી શૂરવીરોનાં બીજાં દેહલાંચ પ્રત્યક્ષ ઉદાહરણો આપી માંસાહારને લગતો રાજનો ભ્રમ ભાંગી નાખ્યો.

એ જ પ્રમાણે જુગાર, દારુ, વિવચવિહારનો અતિરેક, શિકાર, પરદારગમન વગેરે અનેક દુર્ગુણોથી દૂર રહેવા રાજને ધાર્મિક દૃષ્ટિએ લલામણુ કરવામાં આવી. આ ઉપરાંત પ્રજા ઉપરના કરભારને ઓછો કરવા, રાજ્યમાં જ્યાં જ્યાં દેવીપૂજને નામે પશુવધ થતો હોય તે અટકાવવા અને અપુત્ર મનુષ્યનું ધન ન લેવાનો રાજધર્મ બતાવવામાં આવ્યો.

૨૦

દેવી નિમિત્તે પશુવધનો નિષેધ

દેવીનાં મંદિરોમાં થતા પશુવધને માટે રાજાને કહેવામાં આવ્યું કે “ દેવો આપણી પેઠે ખોરાક જ લેતા નથી. દેવો આપણા કરતાં ઉચ્ચકોટિના હોઈ આવો ગંદો ખોરાક તેઓ લે જ કેમ ? છતાં તકરારની ખાતર કોઈ પણ દેવીના મંદિરમાં આખી રાત પાંચ બકરાં વા પાડાને પૂરી રાખે અને સવારે કાઢો તો પ્રત્યક્ષ જોશે કે તેમાંથી એક પણ ગ્રાણી ઓછું થયું નથી વા જરા પણ ઘવાએલું કે ક્ષત પામેલું પણ નથી. જો દેવી માંસલક્ષી હોય તો જરૂર તે, એ પૂરેલાં ગ્રાણીઓમાંથી એકાદને ખાઈ જાત વા ઘવાએલું કરત. પણ તેમ થતું નથી માટે પશુબલિની પદ્ધતિ દેવની તૃપ્તિ માટે તદ્દન નકામી છે.

“છતાં અત્યારે જે આ પ્રથા પ્રચલિત છે તે તો મંદિરના પંડા પૂજારીઓની જ કરામત છે. તેમની માંસલોલુપતાને કારણે જ એ પશુખલિની પ્રવૃત્તિ ચાલતી આવે છે. વળી, દેવી તો જગદંબા છે એટલે જગતની — જગતમાંનાં નાનાં મોટાં સર્વ પ્રાણીઓની — માતા છે. તો શું તે બિચારાં અનાથ પાડા કે બકરાંની માતા નથી? પાડા કે બકરું પામરમાં પામર પ્રાણી છે અને માતા તેના પામર પુત્રો ઉપર તો વધારેમાં વધારે પ્રેમ દાખવે; એટલે માતાની સામે તેના તુચ્છમાં તુચ્છ પુત્રનો પણ વધ કેમ થઈ શકે ?

“બહુ બહુ તો અત્ત, મિઠાઈ વગેરેનું નૈવેદ્ય બસ છે. તે પણ દેવો તો ખાતા જ નથી પરંતુ દેવ-નિમિત્તે આવેલું નૈવેદ્ય જગદંબાનાં અનાથ, પાંગળાં, મૂળાં અને આંધળાં બચ્ચાંઓને મળે એ આશયથી જ તેની — નૈવેદ્યની — પ્રથા પ્રચલિત છે. બીજા શબ્દોમાં કહીએ તો એ પણ એક પ્રકારનું દાન છે; અને એ, સમાજની દૃષ્ટિએ ખાસ મહત્ત્વનું છે. આજે તો એ નૈવેદ્યની પ્રથામાં ઘણું અનિષ્ટ પરિવર્તન થઈ ગયું છે, તે હવેથી અટકે અને દેવીના મંદિરમાં ચતો પશુવધ સદંતર બંધ જ થયો ઘટે.”

૨૧

સીના વારસાહકનું સંસ્થાપન

વળી રાજા કુમારપાળને આચાર્યે કહ્યું કે,  
“આજ સુધીના બધા મોટા મોટા રાજાઓએ પણ  
વાંઝીયાનું ધન મૂક્યું નથી. અપુત્રિયાનું ધન લઈને  
રાજા પોતાના પિતાનું અપમાન કરે છે. રાજા જે  
અપુત્રિયાનું ધન લે છે તેનો તે પુત્ર બને છે અને  
આ રીતે તે, પોતાના પિતાને સ્થાને તે અપુત્રિયાને  
મૂકે છે.

“ઉપરાંત અપુત્રિયાની વિધવા કે અનાશ્રિત  
પુત્રીઓને નિરાધાર કરી તેની આંતરડી ઠકળાવી  
તેના સો સો શાપ રાજાને ખમવા પડે છે. આ કાંઈ  
નાનીસૂની હિસા નથી. આ તો ચોખ્ખો મનુષ્ય-  
વધ જ છે. માટે હે રાજા કુમારપાળ ! આજથી જ  
એવું અપુત્રિયાનું ધન ન લેવાનો સંકલ્પ કરવો  
વિશેષ ઉચિત છે.”

“આ પ્રમાણે આચાર્યે જૈનધર્મની ઢળે  
રાજાને તેનું કર્તવ્ય સમજાવ્યું અને એ જાતના  
કર્તવ્યનું આચરણ એ જ જૈનધર્મનું આચરણ છે  
તે પણ સારી રીતે સ્પષ્ટ કર્યું. વધારામાં ખીલાં  
કેટલાંય ત્યાગનાં, દાનનાં, સહિષ્ણુતાનાં, સંતોષનાં

રાજકુટુંબનાં વૃદ્ધો એમ ચોક્કસ માનતાં કે દેવીઓને ધરેલા એ લોગથી જ રાજાનું, રાજકુટુંબનું અને પ્રજાનું કુશળ છે—તેઓનો આ વહેમ તેમના મનમાં એવો દઢ હતો કે તેને જટ ખસેડવો મુશ્કેલ હતું.

આ રીતે એક તરફ પ્રાચીન લોકોનો એ વહેમ અને બીજી તરફ કુમારપાળની એ મૂળાં પશુઓ તરફની દયાવૃત્તિ એ બે વચ્ચે ટેટલીકવાર ભારે અચડામણો ઊભી થતી. છતાં કુમારપાળ પોતાની છુદ્ધિને સ્થિર રાખી, આવેશમાં આવ્યા વિના જ તેનું નિરાકરણ યોધતો અને તે કામમાં આચાર્યની પણ સલાહ લેતો.

એક પ્રસંગની વાત છે કે, આસો મહિનાના શુકલપક્ષના દિવસોમાં એટલે નવરાત્રમાં રાજમાન્ય કૃતેશ્વરીદેવી અને બીજી રાજરક્ષક દેવીઓને પશુઓનો બલિ પરંપરાથી ચડાયા કરતો, એથી નવરાત્ર પાસે આવતાં તે તે દેવીઓના પૂજારીઓએ રાજા પાસે આવીને જણાવ્યું કે

“મહારાજા ! આપણા વડિલોના નિયમ પ્રમાણે નવરાત્રને પ્રથમ દિવસે રાજપ્રજાપાલક એ આપણી જગદંબાઓને રાજા તરફથી તેના રાજ્યના અને પ્રજાના સેમકુશળ માટે સો બકરાં અને સો પાડા



ચડાવવા જ જોઈએ, ખીજે દિવસે ખસેં; અને એ પ્રમાણે જેટલાંયો દિવસ હોય તેટલાં બકરાં અને પાઠા નવ દિવસ સુધી ચડાવવાનાં છે— છેક છેલ્લે દિવસે નવસેં બકરાં અને નવસેં પાઠા હાજર રહેવાં જોઈએ.”

“આવી વ્યવસ્થા હોય તો જ એ માતાઓનાં બપ્પર ભરાય અને આપતું તથા દેશતું ક્ષેમકુશળ રહ્યા કરે, નહિ તો એ દેવીઓ કોપે: એથી દેશભરમાં ભારે ઉત્પાત થાય, તેમાં રાજા કે પ્રજાને ભારે હાનિ પહોંચે. આ બલિદાનની રીત કંઈ આજ-કાલની નવી નથી. એ તો સોલંકીઓના મૂળ પુરુષે પ્રવર્તાવેલી છે. માટે આપ આમાં હા ના કરો એ કંઈ ઠીક ન કહેવાય.”

---

૨૩

## રાજાની ગૂંચનો ઊકેસ

ગજાએ નવો જ ધર્મ સ્વીકારેલો, પણુવધ અટકાવવાના તાત્ત્વ દર્શાવના કાઠેલાં અને તે બાળતની ઘોષણાઓ પણુ દરાવેલી પરંતુ આ તો ઘઁની વાત આવી અને વળી તેમાં ગન્થના વૃક્ષ-પુરુષોનો તથા બીજા ગજકુટુબીઓનો ખાનો ટેકો હતો.

એટલે આ ગૂંચનો જાતે નિકાલ થવો વિશેષ કઠણ લાગ્યો. તેથી આ બાળત તેણે હિમચંદ્રની સલાહ મેળવવા સત્વર વ્યવસ્થા કરી.

ઉચિત સલાહ મળતાં જ તેણે પોતાની પાસે આવેલા પુરોહિતોને—પંડા અને પૂજારીઓને તેમના કહેવા પ્રમાણેની વ્યવસ્થા કરવાની હકીકત જણાવી સંતોષ્યા.

રાજાએ જાતે પોતાની દેખરેખ નીચે નવરાત્રને પ્રથમ દિવસે રાત્રે સો બકરાં અને પાડા તે તે દેવીઓના મંદિરમાં મૂકવાની ગોઠવણી કરી. મંદિરમાં પશુઓને પૂર્યાં, પછી તેના દરવાજા મજબૂત રીતે બંધ કરાવ્યા; અને મંદિરની આગુખાણુ ચારે તરફ ચોટ્ટીઆત તરીકે પોતાના ખાસ વિશ્વાસુ રજપૂતોને રોકવામાં આવ્યા.

ખીજે દિવસે સવારે જ્યારે રાજા દેવીઓના દર્શને મંદિરમાં આવ્યો અને દરવાજા ઉઘડાવ્યા તો તેણે જોયું કે મંદિરમાં પૂરી રાખેલાં તે બધાં પશુઓ મુખપૂર્વક ચરતાં હતાં. અને મંદિર જેવા એ સુરક્ષિત સ્થાનમાં રાત્રે સારી નિદ્રા આવેલી હોવાથી તાજાં માંસ થયેલાં જણાતાં હતાં. આ જોઈને તેણે પૂજારીઓને કહ્યું :

“જુઓ, મેં તો જગદંબાઓને આ જાનવરો ધરી દીધાં હતાં. દેવીઓ તેમને ખાવા ઇચ્છત તો તેઓ બધાંને ખલાસ જ કરી નાખત; પણ આ પરમ કૃપાળુ જગદંબાઓએ એમ નથી કર્યું. તેથી એમ ચોકસું જણાય છે કે આ દેવીઓને માંસભોજન કેઈ રીતે ઈષ્ટ નથી. તેમને તેમાં કેઈ પ્રકારનો આનંદ જ નથી આવતો. આ તો તમારું જ પાપાંડ જણાય છે.

“હે પૂજારીઓ! તમને માંસભોજન ખૂબ પસંદ પડે છે તેથી આવું દેવીને નામે જોડું તર્કટ ઊભું કરી

હજારો મૂંગાં પ્રાણીઓનો તમે બંધ કરો છો એ કેટલું બધું નિંદનીય છે !

“તમારી જનોઈઓ લાજ મરે છે. આ તમારી માળાઓ અને ટીલાંટપકાં સોઠાં પડે છે. હવે તમારું આ તકડું નહિ જ ચાલે. માટે હવે તમે શાંત થાઓ, સાસ્ત્રિક થાઓ અને ફરીવાર મારી પાસે ‘માર’ એવો શબ્દ જ ન ઉચ્ચારતા. આ બાબત બરાબર સાવધાનતા રાખશે નહિ તો તમારાં વર્ણસિનો બંધ થશે અને ફોતી થશે એ વધારામાં. હવે હું ધર્મને નામે પશુવધને કદી પણ ચલાવી દેનાર નથી.”

આ સાંભળી પૂલરીઓ શરમાઈ ગયા અને તેઓએ પોતાને હાથે બધાં પશુઓને મુક્ત કર્યાં. છેવટે દેવીઓને અન્નનું નેવેલ ધરાયું જે પાછળથી અનાથ નિરાશ્રિત અપંગ લોકોને વહેંચી દેવામાં આવ્યું; અને પછી તો એ સ્વયે શરૂ પણ થઈ ગયો.

૨૪

હેમચંદ્રના યોગથી કુમારપાળનું વધતું જતું મહત્ત્વનું

આચાર્ય હેમચંદ્રના સદુપદેશની અસરને લીધે રાજા કુમારપાળમાં ન્યાયવૃત્તિ, કરુણાવૃત્તિ તથા પ્રજા તરફની કર્તાવ્યપુત્તિ વગેરે અનેક ગુણો વધુને વધુ ખીલવા લાગ્યા. તેના રાજ્યમાં કેટલાય લોકો પશુ-પક્ષીઓની આઠમારી ઉપર જ જીવનારા હતા. તેઓ મેંઢા, પાડા, ફૂંકડા વગેરેને લડાવી લડાવીને તેદ્વારા કમાણી કરતા હતા.

એ રીતે કમાણી મેળવતાં પ્રતિવર્ષ અનેક મેંઢા, પાડા, ફૂંકડાનો નાશ થયા કરતો અને પ્રજામાં પણ કઠોરતાની અસર વધ્યે જતી. વનમાં સ્વતંત્રપણે વિહરતાં પક્ષીઓનાં ગચ્ચાંને પકડી પકડીને તેના વેચાણદારા પણ કેટલાક લોકોનો જીવનનિર્વાહ ચાલતો.

આ બધી નિર્દયતાવાળી પ્રવૃત્તિઓને રોકવા તેણે રાજબંધારણો ઘડ્યાં. અને પોતાના આખા

सन्त्यमा आषु निर्दय वर्तन कोर्छ न अन्तावे तेनी  
सत्ताज भाटे पाडो जहोणन्त पछु कर्छो

તે લોકો એ જ ધધા ઉપર જીવતા હતા તેને  
ચોગ્ય ધન આપી, જમીન આપી ખીલત ધધા તમ્ક  
ચોગ્યા, અને એ રીતે મેઢા, પાડા કે કુડાના  
લોહીથી ખરડાતા મેદાનોને તેણે મોટા મોટા  
આગમોના ઉપમા કૃષ્ણી નાખ્યા

પ્રજ્ઞાની એતીસમૃદ્ધિ વધે તે માટે ગજા  
કુમારપાળે પશુઓ ઉપરનો જીવ—પૂછડા વેરા—જીવ  
કર્યો, ગાડા કે બીજા વાહનો ઉપરનો ટોવ મૂકી  
દીધો, તથા આ સિવાય બીજા એવા અનેક અનિષ્ટ  
વ્યાપારોને જીવ જરી, તેઠારા ગજ્યમા આવતુ અઠગક  
ધન પણ જતુ થયું. ટુખી જેનો કે બીજાઓને  
ચોચ પ્રજ્ઞાને નહાયતા પટો પાડવાનુ તે જીવે ચૂકનો  
નહિ વગી તેણે પોતાના ગજ્યમા ન્યગે ન્યગે એવા  
અનેક અગનનો એમાડેવા કે ન્યા દરેક અત્યાર્થી  
અજમેગવી શકે અત્રાત તેના આખા ગજ્યમા ડોઈ  
ભૂખ્યો ન સૂવે' એવી દાનની સુદઃ વ્યવસ્થા તેણે  
ગોઠવી દીધી.

આ અને આવી બીજી સુદૃઢ પ્રવૃત્તિઓને ઠાવે  
 યુજગતની પ્રજા તેને 'શ-ણાગતત્રાતા' કહેતી અને  
 તેના વચનને સુધિષ્ટિના અન્ય જોડે સમજાવતી

હેમચંદ્ર તરફ રાજા કુમારપાળની અચળ શ્રદ્ધા

આચાર્ય હેમચંદ્ર સાથે રાજા કુમારપાળનો ધર્મપરિચય જેમ જેમ વધતો ગયો તેમ તેમ રાજા કુમારપાળની હેમચંદ્ર તરફની શ્રદ્ધા વિશેષ ને વિશેષ દઢ થવા લાગી.

હેમચંદ્ર પણ રાજાની એ શ્રદ્ધાનો વધારે ને વધારે સદુપયોગ જ કરતા. એવી અચળ શ્રદ્ધાને પરિણામે રાજા કુમારપાળને જૈનધર્મનાં બંધારણો વધુને વધુ રુચિકર થવા લાગ્યાં. પોતે પણ તે પ્રમાણે વર્તવાને સદા ઉત્સુક રહેતો. 'કોઈનું કોઈ છીનવી લેવામા કે માત્ર વિજયમદને કારણે લડાઈ કરવામાં મહાપાપ છે.'—એ વસ્તુ તેના મનમાં ખરાબર ખેંચી ગઈ હતી.

માટેજ શૂરવીર રાજા કુમારપાળ લોભ કે અહંતાને વશ થઈ લડાઈ લડવા કદી રાજી ન થતો; તેથી બીજા કેટલાક લુબ્ધ અને ઉન્મત્ત રાજાઓ તેની આ પરિસ્થિતિનો લાભ લઈ તેના ઉપર ધસારો લઈ જવાનો વિચાર કરતા. પણ આવી રીતે અચાનક ધસી આવતા દોષી રાજાઓને તે કદી શિક્ષા કર્યા વગર ન રહેતો. અને આવા કેટલાય પ્રસંગોમાં આચાર્ય હેમચંદ્ર ઉપરની તેની અખૂટ શ્રદ્ધા પણ સારી સહાય આપતી. આવા એક પ્રસંગની વાત નીચે પ્રમાણે છે:

૨૫

હેમચંદ્રનું અદ્ભુત સામર્થ્ય

ગજા કુમારપાળે પોતાના હૃતોદ્ધાગ લઘુચું કે કટ્યાણુકટકનો રાજા તેના ઉપર અચાનક ધસવાનો વિચાર કરે છે અને તે માટે તે જૂલરાત તરફ પ્રયાણ પણ કરી ચૂક્યો છે.

કુમારપાળે વિચાર્યું કે આ યુદ્ધમાં લાખો માનવો અને પશુઓનો સંહાર થયા વિના રહેવાનો નથી, અને એ સંહાર પણ તદ્દન નકામો જ છે. તો કોઈ પ્રકારે આ સંહાર અટકે એ માટે તેણે આચાર્યની સલાહ પૂછી. આચાર્ય ઉપર તેની શ્રદ્ધા ખૂબ જ હતી.

આચાર્યે તેને સાત્વન આપતાં કહ્યું રાજન ! આ પ્રમંજે જરા પણ ગભરાવાનું કારણ નથી, તમે તો શૂન્વીર છો, ગમે તેવા બળિયાને પણ લોભિગે કરી શકવા સમર્થ છો, છતાં આ નકામો સંહાર અટકાવવા જે તમો વિચારો છો તે અતિ પ્રશંસનીય છે.



“તમને હું મારા અસંદિગ્ધ દિવ્યજ્ઞાનથી જણાવી શકું છું કે આ પ્રસંગે તમારે હથિયાર ઉઠાવવાં જ નહિ પડે. જે સંહારની તમે કલ્પના કરો છો તે આપોઆપ અટકી જશે. એ લડવાને નીકળેલો રાજા ગૂજરાત સુધી પહોંચી શકવાનો જ નથી; પણ અધવચ્ચે જ લટકી રહેવાનો છે.”

આ સાંભળી કુમારપાળ વધુ મુંઝવણમાં પડ્યો. આ વખતે આચાર્ય ઉપરની તેની શ્રદ્ધાની ખરી કસોટી હતી. એક તરફ ન્યાયપૂર્વક લડવાનો ક્ષત્રિયધર્મ તેને આવા અન્યાયી રાજાને દંડ દેવાનું સૂચવતો હતો ત્યારે બીજી તરફ આચાર્ય હેમચંદ્રનું વચન તેને તેમ કરવાને નિષેધતું હતું.

વળી, હેમચંદ્રે બતાવેલા ભવિષ્યની શ્રદ્ધામાં ને શ્રદ્ધામાં રાજા તણાય અને કશી તૈયારી ન કરે તો લોકોપહારાનો પણ તેને ભારે ભય હતો. આવા ધર્મસંકટમાં તેણે ગંભીરપણે વિચારી આ પ્રસંગે એક અખતરો કરવાની ખાતર પણ પોતાની શ્રદ્ધામાં લેશ પણ ગેળુપ ન આવવા હીમી; અને થનાર લડાઈની કશી ચિંતા ન કરતાં નિત્ય નિયમ પ્રમાણે તે પોતાની શ્રદ્ધા ઉપર અચળ રહ્યો.

આ પરિસ્થિતિને હળુ એક જ અઠવાડિયું થયું હતું ત્યાં તો ‘કલ્યાણકટકનો રાજા અવસાન પામ્યો છે’ તેવા ચોક્કસ સમાચાર રાજાહતો લાગ્યા.

આ હકીકત જાણતાં જ કુમારપાળને શ્રદ્ધાની કિંમત સમજાઈ, ધીરજ અને શાંતિની મહત્તા તેના હૃદયમાં છેક જાંડી બિતરી ગઈ. તેણે ધાયું કે શ્રદ્ધાપૂર્વક ધીરજ કે શાંતિ ન રાખી હોત અને લડાઈની ધમાધમમાં ફસાયો હોત તો લડનારો આવતાં આવતાં પણ અહીં જ કેટલો બધો નકામો સંહાર થઈ જતો અને દેશમાં અશાંતિ ફેલાત તે જુદી. આવે ખીજે પ્રસંગે પણ આચાર્યે પોતાની દિવ્યવિદ્યાના બળે રાજા કુમારપાળને લડાઈ કરતો અટકાવી દેશની શાંતિ મુરશિત રાખી હતી.

તે પ્રસંગ ગીઝનીના ઝનુની મુચ્છલમાન મુલતાન અને કુમારપાળની વચ્ચેનો હતો. આચાર્યે એવે અણીને વળતે પોતાની વિદ્યાગદ્ગિને ઉપયોગમાં ન લીધી હોત તો ભારે શુદ્ધ ધાત, લાખોનો સંહાર થાત, ગૂજરાત માતાનું સૌભાગ્ય ખંડિત થાત અને એક ખીલત વચ્ચે વૈરની પરંપરા વધ્યા કરત.

પણ હેમચંદ્રનું જ્ઞાન અને કુમારપાળની શ્રદ્ધા એ બન્નેનાં સ્નેહનું મેલનદારા આવા ને આવા કેટલાયે સંહારો અટકી જવા પામેલા.

હવે તો આચાર્ય તરફની કુમારપાળની શ્રદ્ધામાં દિનપ્રતિદિન વૃદ્ધિ થવા લાગી; પણ એ શુદ્ધ શ્રદ્ધામાં અંધતા ભેળવાયેલી હતી તેમ દોઈ ન મળે.

૨૬

## હેમચંદ્રનું ધનવંતરિકૌશલ

હેમચંદ્ર વિદ્વાન હતા, ત્યાગી હતા, સમય-સૂચક હતા, તેવા જ તે એક સિદ્ધહસ્ત ધનવંતરિ પણ હતા. તેઓ પોતાના મનોબળના પ્રયોગોથી રોગોને શમાવવાનું અદ્ભુત સામર્થ્ય ધરાવતા હતા. ઔષધિઓની પણ તેમને સરસ માહિતી હતી. પરંતુ ઔષધોપચાર કરતાં મનોબળનો ઉપચાર તેમને મન અધિક નિર્દોષ અને રામબાણ જણાયો હતો.

આથી ઢેટલેક પ્રસંગે તેમણે રોગોના શમન માટે પોતાના મનોબળના પ્રયોગો કરી બતાવ્યા હતા. કહેવાય છે કે સોલંકી વંશનો મૂળપુરુષ મૂળરાજ કુદી હતો તેથી સોલંકી વંશના રાજાઓમાં એ રોગ વારસાઉતાર ઉતરી આવેલો. આને પરિણામે રાજા કુમારપાળને પણ ડોઢ નીકળેલો.

કુમારપાળનો એ અસહ્ય અને મહાદુઃખકર દોઢ આચાર્ય હેમચંદ્રે પોતાની મનઃશક્તિના બળે શમાવી દીધો અને તેની ઠાયા કંચનવણી કરી દીધી.

વળી, એકવાર ઉદયન મંત્રીનો પુત્ર આંબડ (આમ્રભટ્ટ) શ્રીમુનિશ્રુત ભગવાનના મંદિરનો છલ્છોદ્ધાર કરાવતાં બહુ માંદો પડી ગયેલો; તેને પણ પોતાની યોગશક્તિના બળે આચાર્યે તાબેમાબે કરી દીધો હતો.

આંબડ પધારીવશ હતો; અને જીદી શકતો નહિ તેથી પોતાના શિષ્ય યશસ્વંદ્રને સાથે લઈ હેમચંદ્ર આંબડ પાસે પહોંચ્યા અને તેને નિરોગી કર્યો.

તેમણે 'વદ્યકનિઘંટુ' નામનો વેદક શબ્દકોશ બનાવીને પણ પોતાની કૃશળ વેદ તરીકેની સાબીતી કરી આપી છે.

આ રીતે છવિતદાન દેનાર આચાર્ય, કુમારપાળ વગેરેને મન પ્રભુના અવતાર જેવા જણાવા લાગ્યા.

૨૭

આચાર્ય અને રાજાની મહત્ત્વાકાંક્ષા  
ગુરુ દેવચંદ્રની ટંકોર

રોગાદિકે અનેક વિદ્નોથી બચી ગએલા રાજા કુમારપાળને એકવાર એવો વિચાર થયો કે ‘પર-દુઃખભંજન રાજા વિક્રમની પેઠે કાયમને માટે અમર થાઉં તો ઠીક; મારી પોતાની કીર્તિ વર્તમાનમાં તો છે; પણ એવી જ કીર્તિ ભવિષ્યમાં પણ કાયમ રહે એવો કાંઈક પ્રયત્ન યાચ તો ધારેલો મનોરથ જરૂર સફળ થાય.’

તેણે વિચાર્યું કે મારા ગુરુ આચાર્ય હેમચંદ્ર આ બાળત જરૂર કોઈ વ્યવહારુ માર્ગ બતાવી શકશે. તેથી તેણે રાજમંત્રીને મોકલીને આચાર્યની મુલાકાત લીધી અને તેમની સમક્ષ પોતાનો એ સંકલ્પ નમ્રપણે જણાવ્યો.

હાજીવાળી આચાર્યે એ માટે જે માર્ગ બતાવ્યા એક તો આખી પૃથ્વીને કરજના બાગ્ધી મુકા કરીને રાજ વિક્રમની પેઠે પોતાનો — કુમાર પાળનો — સવત ચલાવવાનો, અને બીજો રાજમાન્ય મોમનાથ મહાદેવના દેવાવયનો હુલોદ્ધાર કરી શિલાલેખદ્વારા નામને ટકાવી ગળવાનો.

આખી પૃથ્વીને કરજ મુકા કરવાનું કામ ખૂબ ધન પોય તો જ સાધી ગકાય, પણ એટલું બધું ધન ક્યાથી લાવવું? એથી હેમચંદ્રે મોમનાથ મહાદેવના મંદિરનો હુલોદ્ધાર કરવાની મૂચના માન્ય રાખવા રાજને જણાવ્યું. ગાનની મહત્ત્વાકાંક્ષા ખૂબ મતેજ થઈ હતી તેને મન જમીનમાં દટાએલો કે મંદિરના ડાંતરાએલો શિલાલેખ જગતમાં પોતાની નામના અમર કરી શકે કે કેમ, એ ન દિગ્ધ હતું એથી તેણે તો પોતાનો સવતનો કોડ આચાર્યને ફરીફરીને જણાવે. અને તેને પાર પાડવા તેમની પાસે સહાયતાની માગણી કરી.

અહીં કંઈશાસ્ત્રના બાલકાગ આચાર્ય બીંત ભૂલ્યા અને કુમારપાળની માગણીને વચ થઈ તેને હેલા લાગ્યા કે “આ માટે એક માર્ગ મારા ધ્યાનમાં છે જે તે યુદ્ધિ સદ્ગત વાય તો તારો બેઠો પાર.”

તેમણે કુમારપાળને જણાવ્યું કે “મારા શુરુ દેવચંદ્ર સૂરિને તાંબામાંથી સોનું કરતાં મેં નાનપણમાં જોયેલા છે. જે આપણે તેમને અહીં બોલાવી શકીએ અને આપણી પ્રાર્થના તેમને ગળે ઊતારી શકીએ તો કદાચ આપણું ધાર્યું પાર પડી જાય.”

રાજા તેમાં સંમત થયો અને પાટણના જૈન સંઘે તથા સર્વ પ્રજાએ આચાર્યની એ સૂચના સ્વીકારી. તેથી જૈન સંઘના નામે શ્રીદેવચંદ્રસૂરિને પાટણમાં આવવાના સમાચાર શીઘ્ર પહોંચાડવામાં આવ્યા. સંઘનું આમંત્રણ મળતાં જ પોતાની આધ્યાત્મિકશુદ્ધિની સાધનાને પડતી મૂકીને પણ સૂરિજી તાબડતોબ પાટણ આવી પહોંચ્યા. શિષ્ય હેમચંદ્રે તેમને પરાલક્ષિતથી સતકાર્યા સન્માન્યા; તેમ રાજા કુમારપાળે અને પાટણના લોકોએ પણ તેમનો ભારે આદર કર્યો.

પાટણની પૌષ્ઠશાળામાં તે મહાન તપસ્વી શુરુ દેવચંદ્રની સમક્ષ મનુષ્ય જાતને ઋણમુક્ત કરવાનો કુમારપાળનો સંકલ્પ અને તેદ્વારા થતી જૈનધર્મની અસાધારણ પ્રભાવના વિશે આચાર્યે પોતાના વિચારો બહુ નમ્રતાથી રજૂ કર્યા. અને તે માટે પોતે નાનપણમાં જોયેલી મુવર્ણસિદ્ધિવાળી હકીકતની તેમને યાદી આપી સહાયતા કરવા આજીજી કરી.

ગંભીર આચાર્ય દેવચંદ્રજી આવા નહવા મોહપૂર્ણ કારણને લીધે પોતાની અગત્યની લોકોત્તર આધનામાં પોતાના જ શિષ્યે પાડેલા ભંગ માટે તો ગમ ખાઈ ગયા; પણ પોતાના કુરુદ આચાર્ય હેમચંદ્રની અકલ્પનીય તુચ્છતા વિશે તેમને ભારે ગ્વાનિ થઈ આવી.

આ બાબત તેમણે હેમચંદ્રને ઘણા કપકો આપ્યો અને લૌકિક વાહ વાહ મેળવવા કરતાં લોકોત્તર પ્રતિષ્ઠા મેળવવા કેમ ઉચિત થવું તે બાબત વધારે આવચેતી આપી પોતે તુરત જ પાઠણ છોડી ગયા. જતાં જતાં તેમણે રાજાને પણ એ વસ્તુ સમજાવી અને શુવનની વિશદતા તરફ જ તેનું વિશેષ ધ્યાન ખેંચ્યું.

આચાર્ય હેમચંદ્ર પણ ખરી વાત પાતી ગયા; તથા પોતાની મિથ્યા મહત્ત્વાકાંક્ષા તરફ અને જૈનધર્મની પ્રભાવનાને નામે થએલી પોતાની વાસના તરફ તેમને ભારે ઘૂણા આવી.

આથી તેઓ અંતર્મુખવૃત્તિ કેળવવા વિશેષ પ્રયત્ન એવવા લાગ્યા અને લોકસંગ્રહ કે રાજ-પ્રવૃત્તિમાં પરતાં અચાનકે ક્યાં દેવી રીતે ક્ષમાઈ જવાય છે તેનો તેમને ખ્યાલ આવી ગયો. આથી શકાય તેવા સામૂહિક હિતનો પ્રશ્ન પરતો મૂકી તેઓ માત્ર રાજાની જ કીર્તિ કાયમ કરવાની મૂગ-



તૃષ્ણામાં તણાયા, તે માટે જે અનેક સંકલ્પ વિકલ્પો  
કર્યા તથા ગુરુજીને ધ્યાનભંગ કર્યા વગેરે પોતાની  
પ્રવૃત્તિઓ માટે વારંવાર પસ્તાવો કરવા લાગ્યા  
અને હવે પછી “ જયં ચરે જયં વિદ્વે ” જેવું પોતાના  
ગુરુજીએ કહેલું બરાબર ધ્યાનમાં લઈ તે પ્રમાણે  
અનાસક્ત રીતે પોતાનો જીવનપ્રવાહ વાળવા પણ  
ઠટીબદ્ધ થવાને તત્પર થયા.

---

૨૮

સોમનાથના મંદિરનો જીર્ણોદ્ધાર

ગુરુના ગુરુ ગયા પછી કુમારપાળ તો આસો જ બની ગયેલો, તેને આવા નિઃસ્પૃહ પુરુષની વૃત્તિનો ખ્યાલ ક્યાંથી આવે ? પણ હેમચંદ્રે તેને ગેરસમજ ન ધાય તેવી રીતે આ બધી હકીકત તેના મનમાં સારી રીતે ઠસાવી અને છેવટે સોમનાથના જીર્ણ મંદિરનો ઉદ્ધાર કરવાનું કુમારપાળને સૂચવ્યું; અને રાજાએ પણ પોતાનું મન મનાવી તેમાં જ સમાધાન માન્યું.

તે વખતે સોમનાથપાટણનું મહાદેવનું મંદિર કાષ્ટનું હોઈ અતિજીર્ણ થઈ ગયેલું હતું. તેને સ્થાને પાપાણનો એક મોટો લઘ્ય પ્રાસાદ બંધાવી કુમારપાળે પોતાની નામના કાયમ રાખવી એ વત

છેવટે નક્કી થઈ. એ મંદિરના બાંધકામ માટે રાજાએ પોતાના ખાસ સ્થપતિઓ, શિલ્પિઓ વગેરેને તુરત જ પ્રભાસપાટણ મોકલી આપ્યા અને તે માટે જે માત્ર વપરાય તે સારામાં સારા મજબૂત હોવો જઈએ એની દેખરેખ માટે યોગ્ય અધિકારીને ત્યાં નીમી દીધો.

આચાર્ય હેમચંદ્રે રાજાને કહ્યું કે, “મહારાજા ! ‘ત્રેયાંસિ બહુવિદ્ય.નિ’ હોય છે; માટે આપે આવા માંગલિક કાર્યની નિર્વિદ્ય સમાપ્તિ માટે તે પૂરું થાય ત્યાં સુધી કોઈ એક મંગલરૂપ અનુષ્ઠાન કરવું જ જોઈએ. તો તમે એ પ્રાસાદ પૂરો થતાં સુધી અખંડ બ્રહ્મચર્ય સાચવી રાખો તો એ સારામાં સારું અનુષ્ઠાન છે.”

જ્યારે બે વર્ષે એ પ્રાસાદ પૂરો થયાના બપોર આઠ્યા ત્યારે તુરત જ હેમચંદ્રે રાજાને બોલાવીને ફરી વાર કહ્યું કે “જ્યાં સુધી એ મંદિરના શિખર ઉપર તમે ધ્વજદંડ ન ચડાવો, ત્યાં જઈને સોમનાથ મહાદેવની પ્રતિષ્ઠા કરી તેમની પૂજા ન કરો ત્યાં સુધી તમારે પૂર્વની ચેડે અખંડ બ્રહ્મચર્ય પાળવાનું જ છે.”

પણ રાજાને આ અનુષ્ઠાન હવે વધારે વખત ટકાવવું આકર્ષ લાગ્યું તેથી તે તુરત જ સોમનાથની યાત્રાએ કાઠિયાવાડ તરફ નીકળી આવ્યો અને

પોતાના ગુરુ હેમચંદ્રને પણ સોમનાથની યાત્રાએ આવવાનું નોતરૂં દેતો ગયો.

આચાર્ય વલ્લી-વળા, શત્રુંજય, ગિરનારની યાત્રા કરતા કરતા જેવો રાજા સોમનાથ પહોંચ્યો તેવા જ ત્યાં પહોંચી ગયા. ત્યાં જઈ સોમનાથને દર્શને આવી આચાર્યે અપૂર્વ ભક્તિદ્વારા શ્રીસોમનાથ મહાદેવની સ્તુતિ કરી અને તેમના તન્દ્રની પોતાની ભક્તિ વ્યક્ત કરી.

રાજાએ પણ સોમનાથની વિધિવત પૂજા કરી પોતાનું કલ્યાણ વાંછ્યું. આ રીતે આચાર્ય હેમચંદ્રે રાજા કુમારપાળને જૈનધર્મમાં દઢ કરવા ઘણા પ્રસંગો સાધી ગૂજરાતમાં જૈનધર્મને સુરક્ષિત કર્યો, દીર્ઘજીવી કર્યો તથા એદ્વારા સારા ગૂજરાતમાં એક શાંતિદ્રવ્યનું કામ કર્યું.

૨૯

પ્રજાપાલક હેમચંદ્ર

એક વાર હેમચંદ્ર, ગોચરીએ — સિક્ષાવૃત્તિ માટે — ફરતા ફરતા કોઈ એક ગરીબ શ્રાવકને ત્યાં આવી ચડયા. એ શ્રાવકે તેમને ઘણા ભાવ સાથે બારની ઘેંશ વહોરાવી; અને ખાદીનું બાકું ચાન દાનમાં આપ્યું.

હેમચંદ્ર તો રાજશુર હતા એટલે તેમને આવી ઘેંશ અને બાકું કપડાં દેવાનો પ્રસંગ ભાગ્યે જ આવતો. છતાં એ ગરીબ શ્રાવકે આપેલું દાન તેમણે ઘણી ખુશીથી લઈ લીધું. તેઓ પાતાને જિતારે આવી એ ઘેંશ આનંદપૂર્વક આરાગી ગયા અને એ ખાદીનું કપડું બોલી, ખપોરની ચર્યામાં રાજા સમક્ષ આવી બેઠા.

રાજાએ આચાર્યના મુખ ઉપરની ગાઢ ગંભીરતા પારખીને તેમને જણાવ્યું કે “ગુરુજી! આજે આપ આટલા બધા ગંભીર કેમ છો?” આચાર્યે જણાવ્યું કે “ત્યારે રાજા, પ્રજા તરફનો પોતાનો ધર્મ જૂકે ત્યારે અમે અકિંચન લોકો ગંભીર થયા સિવાય બીજું શું કરી શકીએ?”

રાજા ગભરાયો અને હેમચંદ્રને પગે પડીને વીનવવા લાગ્યો કે “મહારાજ! શું મારો કોઈ વાંક જણાયો છે?” આચાર્યે પેલી ઘેંશ અને શરીરને છોલી નાખે એવા તે ઠકંથ કાપડની વાત રાજાની સામે મૂકી ને તેને જણાવ્યું કે,

“અમારે તો ઘેંશ જ યોગ્ય છે, જેને સ્વાદેન્દ્રિય ઉપર જય મેળવવો હોય તેને માટે તો લૂખો સૂકો ખોરાક અને તેવું જ કાપડ ઉચિત છે પણ જેઓ ગૃહસ્થાશ્રમમાં રહીને અનેક પ્રકારે શારીરિક મજૂરી કરી રહ્યા છે તેઓ ઠેકાણે ઘેંશ ખાઈને કેમ નશી શકતા હશે? ઘેંશ કાંઈ એવો પોષક પદાર્થ નથી.

“આ પરિસ્થિતિમાં તમારે તમારી રાંક પ્રજાની ખૂબ સંભાળ લેવી પડે. રાજા! તમે અને તમારા અમલદારો માલમલીઠા બિડાવો અને જેને લઈને તમે માલમલીઠા બિડાવો છો એ પ્રજા કોની ઘેંશ ખાય અને બહુ કાપડ પહેરે એ તમારા રાજધર્મને ઠેલકંટપ નથી? રાજકોષમાં આટલું બધું ધન

લેશું કરીને શું કરશે? 'શું' એ ધનને છાતીએ  
બાંધીને સાથે લઈ જવાના છે? તમે રાજધર્મ  
ચૂકશો તો 'નરકેસરીને' બદલે 'નરકેશ્વરી' થવાના એ  
ન ભૂલજો. ખરી વાત તો એ છે કે તમે બંતે  
નગરમાં ફરી ફરીને લોકચર્યા બુઝો; તો તમોને  
જણુશે કે તમારી આ રાજધાનીમાં જ કેટલી બધી  
ગરીબી છે? તમારે એનો પાકો બંદોબસ્ત કરવો ઘટે.

“એક સ્થળે તો સોનાની લગડીઓ ભરી પડી  
છે અને બીજે સ્થળે ખાવા માંડ ઘેંશ મળે છે. એ  
ક્યાંનો ન્યાય? જ્યાં સુધી એ બાબત પાકો  
બંદોબસ્ત ન થાય ત્યાં સુધી હું તો રાજ ઘેંશ  
ખાવાનો અને આવું જ કાપડ પહેરવાનો.”

રાજાને પોતાની ભૂલ સમજાઈ; પોતે ગદગદ  
થઈ ગુરુને નમી પડ્યો અને આ બાબત  
તાબડતોબ વ્યવસ્થા કરવાની પ્રતિજ્ઞા પણ કરી.

રાજભવનમાં પહોંચતાં જ પોતાના ખજાનચીને  
બોલાવી તેણે જણાવ્યું કે “આપણા નગરમાં જે લોકો  
ગરીબીના કારણે હેરાન થાય છે તે બધાંની તપાસ  
કરી તેમને પૂરતા ધનની સહાયતા આપો અને  
તેમને માટે યોગ્ય ધંધાનો પ્રબંધ પણ કરી આપો  
જેથી તેઓ પોતાનો સમય સુખપૂર્વક નિર્ગમી શકે.  
આ બાબત પૂરતી કાળજી રાખી તુરંતમાં જ  
વ્યવસ્થા કરો.”

આવું ફરમાન કાઢી રાજા કુમારપાળે હેમચંદ્ર પાસે આવી વિનંતી કરી કે “હવે આપ ઘેંશ છોડો;” છતાં આચાર્યે રાજાની વિનંતી માન્ય ન રાખી. હવે તેઓ તદ્દન સાદા ખોરાક અને કાપડ ઉપર રહેવા લાગ્યા અને પોતાના ગુરુની ભલામણ પ્રમાણે વિશેષને વિશેષ અંતર્મુખ થવાનો પ્રયત્ન સેવવા લાગ્યા.

આ રીતે આચાર્ય હેમચંદ્રે રાજગુરુ કરતાં પ્રજાગુરુ પદ જીવતાં મુધી વધારેમાં વધારે શોભાવ્યું.



૨૦

## હેમચંદ્રની કૃતિઓ

આચાર્ય હેમચંદ્રે સંસ્કૃતનું સાંગોપાંગ વ્યાકરણ, વ્યાપક પ્રાકૃત ત્રૈન-આર્ષ-પ્રાકૃત પ્રાંતિક પ્રાકૃતો અને પ્રાચીન ગૂજરાતી ભાષાનું વ્યાકરણ, અલંકારશાસ્ત્ર, છંદઃશાસ્ત્ર, સંસ્કૃતનો મોટો કોશ, દેશીભાષાનો કોષ, વૈદ્યક નિઘંટુ વગેરે ગ્રંથો લખીને ગૂજરાતનું સાહિત્યદારિદ્ર્ય દૂર કર્યાની હકીકત ઉપર આવી ગઈ છે.

આ ઉપરાંત તેમણે સંસ્કૃતનું દ્વયાશ્રય કાવ્ય, પ્રાકૃતનું દ્વયાશ્રય કાવ્ય, ત્રિષ્ટિશલાકાપુરુષયરિત્ર, પરિશિષ્ટપર્વ, યોગશાસ્ત્ર, પ્રમાણુમીમાંસા, અન્યયોગ-વ્યવચ્છેદ અને અયોગવ્યવચ્છેદને લગતી બત્રીશીઓ, વીતરાગસ્તોત્ર વગેરે અનેક ગ્રંથો લખ્યા છે.

સંસ્કૃત અને પ્રાકૃત દ્વિચાશ્રયમાં કુમાર-  
પાળ સુધીના સોલંકી રાજાઓનો સવિસ્તર  
વૃત્તાંત આપેલો છે. એ વૃત્તાંતમાં સોલંકીઓનાં  
પગક્રમો, બીજા રાજાઓ સાથેનાં તેમનાં શૈયંયુદ્ધો,  
તેમણે કરાવેલા મોટા મોટા આરામ, તિહાર, તળાવ  
વગેરે પ્રભેષયોગી કાર્યો ઇત્યાદિ ખૂબ વીગતથી  
નોંધાએલું છે. એ કાવ્યમાં એક તરફ ઉપયુક્ત  
ઇતિહાસની હકીકત ચાલી આવે છે અને બીજી  
તરફ પોતે બનાવેલા વ્યાકરણમાં ટાંકેલાં દરેક  
ઉદાહરણોની હારમાળા સુધાયેલી છે. આમ છે માટે  
જ તેનું નામ દ્વિચાશ્રય (બે આશ્રયવાળું) મહાકાવ્ય  
છે. વ્યાકરણના અને ઇતિહાસના અભ્યાસીને આ  
કાવ્ય બહુ ઉપયોગનું છે.

ત્રિપટિ શાલાકાપુરુષ ચરિત્રમાં ચોવીશ  
વીથંકરો, બાર ચક્રવર્તીઓ, નવ બળદેવો, નવ વામુદેવો  
અને નવ પ્રતિવામુદેવો—એમ ત્રેશક મહાપુરુષોનાં  
ચરિત્રો વર્ણવાએલાં છે, એ બધું ચિત્રણ ને કે છે  
તે પૌરાણિક પદ્ધતિએ, તોપણ તેમાંથી ઘણો  
અગત્યનો ઇતિહાસ તારવી શકાય એમ છે. તેમાં  
સ્થળે સ્થળે આપેલી વીરતોહારા દેમચંદ્રનું સમાજ-  
સુધારાનું માનસ પારખી શકાય એમ છે. તેમાં  
દેમચંદ્રના જમાનાની સમાજસ્થિતિ, દેશસ્થિતિ,  
લોકોની હિતભાત તેમાં ખાસ કરીને ગૂંજરાવની પરિ-

સ્થિતિ એ બધું એ ચરિત્રમાં વર્ણવાયેલી હકીકતોમાં પહે પહે બધું પડ્યું છે.

પરિશિષ્ટ પર્વમાં લગવાન મહાવીરથી માંડી યુગપ્રધાન વજ્રસ્વામી સુધીનો વૃત્તાંત હેમચંદ્રે મૂકેલો છે. તેમાં એક અખંડ જૈન સંઘમાં પેદા થયેલા મતભેદો, શ્રુતપરંપરાનો વિચ્છેદ અને ઉદ્ધાર, દેશમાં પડેલી બાર દુકાળી, સાધુ સંઘની સંયમપરાયણતા અને શિથિલતા, સંઘની મહાસત્તા, મગધનો સમ્રાટ ઐષ્ટિક વા લંભાસાર (બિંબિસાર) અભાતશત્રુ કૌષ્ઠિક, સંપ્રતિ, ચંદ્રગુપ્ત, અશોકશ્રી, નવનંદો, મૌર્યોની ઉન્નતિ અને અપકર્ષ, ગર્દભિલ્લની બળજબરી, શકોદ્ધારા દેશનો લંગ વગેરે અનેક ઐતિહાસિક બાબતો સંકળાયેલી છે.

યોગશાસ્ત્ર તો રાજા કુમારપાળને જૈન ધર્મ સમજાવવા માટે લખાયેલું હોય એમ તેના અંતિમ શ્લોકોદ્ધારા માલુમ પડે છે. એમાં અહિંસા, સત્ય વગેરે સામાન્ય ધર્મો, માનવ ધર્મ, શ્રાવક ધર્મ, ગૃહસ્થોની ફરજો, રાજાની ફરજો અને સામાયિક વગેરે યોગસાધનાની પદ્ધતિઓ સમજાવેલી છે. એ પુસ્તક વાંચતાં આપણને માલુમ પડે છે કે હેમચંદ્ર તેમના જમાનામાં કેટલા બધા પ્રબળ સુધારક હતા.

એ ગ્રંથમાં વીશમી સદીમાં વર્ણવાય એવો સ્ત્રીબલિનો પ્રકર્ષ નોંધાયેલો છે. જે જૈનો ધર્મને

નામે ખાયલા ણની કાયરપણામાં ધર્મ સમજવાની ભૂલ કરતા તેમને તેમની ફરજોનું સ્પષ્ટ જ્ઞાન કરાવેલું છે, કેટલાક જોનો પોતાની કન્યાઓનાં અગપણો કરવામાં પાપનું ભૂત માની જોડેલા. તેમને હેમચંદ્રે નાદાન કહી સમાજધર્મનો નાશ કરનારા અને જૈન ધર્મની હેલના કરાવનારા બતાવ્યા છે.

આ ઉપરાંત તેમાં રાજધર્મ ને નીતિધર્મને વ્યવહારુ રીતે સમજાવીને સમાજવ્યવસ્થા માટે ખાસ ભાર મૂકેલો છે; અને પોતપોતાની મર્યાદા પ્રમાણે ધર્મચરણનું વિધાન બતાવ્યું છે.

પ્રમાણુર્મીમાંસા અને પેલી બત્રીશીઓમાં જૈન ન્યાયની સમજૂતી આપેલી છે. પ્રમાણુર્મીમાંસા અંથ વર્તમાનમાં પૂર્ણ મળતો નથી. હૃદયને કુષ્ટમાં જલિમાં ઈશ્વરની સ્તુતિદ્વારા ન્યાયશાસ્ત્રને જે દળથી ગુંથ્યું છે તે દળથી એ બન્ને બત્રીશીઓમાં હેમચંદ્રે લગવાન મહાવીરની સ્તુતિદ્વારા તર્કસરણિને સાંકળી છે. જૈન ન્યાયના અભ્યાસીને આ અંથો જૈન ન્યાયનું જ્ઞાન સરળતાથી કરાવે એવા છે.

વીતરાગસ્તોત્રમાં આચાર્યે વીતરાગનું સ્વરૂપ, તેની ઉપાસના અને આત્મનિંદા ગોઠવેલાં છે. એ આશુ સ્તોત્ર છે તો અનુદુષમાં; પણ બકત હૃદયને અત્યંત આહ્વાદક અને આકર્ષક છે.

૩૧

કળિકાળ સર્વજ્ઞ હેમચંદ્ર

જેમ એક વિશાળ પુસ્તકાલયમાં રહેલાં અનેક વિષયોને લગતાં પુસ્તકો તેના વાચકને વિવિધ જ્ઞાન આપતાં રહે છે તેમ આચાર્ય હેમચંદ્ર એક મોટા જીવંત પુસ્તકાલય સમાન હોઈ પોતાના શ્રોતાઓને અનેક પ્રકારનું જ્ઞાન આપતા રહેતા.

વ્યાકરણ, છંદ, અલંકાર, વૈદ્યક, ધર્મશાસ્ત્ર, રાજધર્મ, નીતિધર્મ, યુદ્ધશાસ્ત્ર; સમાજવ્યવસ્થાશાસ્ત્ર, ઇંદ્રજાળવિદ્યા, શિલ્પવિદ્યા, વનસ્પતિવિદ્યા, રત્નવિદ્યા, જ્યોતિષવિદ્યા, સામુદ્રિકશાસ્ત્ર, રસાયનશાસ્ત્ર, ધાતુપરિવર્તનવિદ્યા, સ્ત્રીઓની ચોસઠકળા અને પુરુષની બહોંતેરકળા, રતિશાસ્ત્ર, યોગવિદ્યા, મંત્ર, તંત્ર અને ચંત્ર વગેરે અનેક વિદ્યાઓના-તેઓ મહાસાગર હતા.

જેને જે વિષયની માહિતી જોઈએ તે, તેમની પાસેથી સુખેથી મેળવી શકતો. તેમના મઠમાં વિદ્યાર્થીઓની અને જિજ્ઞાસુઓની સદા ભીડ રહેતી.

તેમણે વિદ્યાદાનમાં ક્યાંય પણ સંકેત બતાવ્યો હોય એવો એક પણ દાખલો હજી સુધી મળતો નથી. આટલી બધી વિદ્યાઓના સ્વામી છતાં કુળોથી લઈ ગયેલા આંખાની જેમ તેઓ ભારે નમ્ર હતા, તિતિહુ હતા અને સદા જિજ્ઞાસુની પેઠે જ સૌની સાથે વર્તતા રહેતા. તેમના શ્રંધોની સર્જન શેલી જ તેમની દગની સાક્ષી-રૂપ છે.

આવા વિદ્યાના મહાસાગર સમા સાધુપુરુષને તે કાળના લોક ‘કળિકાળ સર્વજ્ઞ’ કહે એ જરાયે વધુ પડતું નથી. આજની ભાષામાં ‘જીવંત વિદ્યકોષ’ અને એ કાળની ભાષામાં ‘કળિકાળ સર્વજ્ઞ’ એ બન્ને શબ્દો એકજ ભાવના વાચક છે. એમના જેવા કળિકાળ સર્વજ્ઞને લીધે તે વખતે મૂળજાતનું ગૌરવ હતું, તેમ આજે પણ છે.

૩૨

## હેમચંદ્રની માતૃભક્તિ

હેમચંદ્રની માતા પાહિની સાધ્વી થએલી અને તેમને 'પ્રવર્તિની' ની માનવંતી પદવી પણ મળેલી એ વાત ઉપર આવી ગઈ છે. તેમનું અવસાન થતાં તેમની ઉત્તરક્રિયા વખતે ખુદ આચાર્ય પોતે હાજર રહેલા; અને ભારે સન્માન-પૂર્વક તેમની ઉત્તર ક્રિયા ઉજવાએલી.

તે પ્રસંગે ઠેાઠ વિદ્યસંતોષીઓએ એ ઉત્સવમાં વિદ્વનો પથરો ફેંકવા ધારેલા; પણ હેમચંદ્રના પ્રભાવ પાસે એ લોકો હાથ ધમતા જ રહ્યા. આચાર્ય પોતાની માતાની ઉત્તર ક્રિયા ભારે આકર્ષક રીતે ઉજવાવી.

મહાન વેદાંતી શંકરાચાર્ય સંન્યાસી હોવા છતાં પોતાની માતાની ઉત્તરક્રિયાને વખતે હાજર રહેલા તેમ, મહાન જૈનાચાર્ય હેમચંદ્ર સંન્યાસી હોવા છતાં માતાના અવસાન સુધી તેમના તરફનું પોતાનું કર્તવ્ય લેશ પણ ન ચૂક્યા.

હેમચંદ્ર નાનપણથી જ માતૃલક્ષ્મ હતા— પોતાની માતાના જ આદેશથી તે નાનપણમાં પણ દેવચંદ્ર પાસે રહ્યા; આચાર્ય થતાં જ માતાને આચાર્ય જેવી જ ઉત્તમ પદવી અપાવી તેમનું ગૌરવ વધાર્યું અને છેવટે તેમનું અવસાન થવા થયાં ત તેઓ પોતાની વહાલી માતાને ન જ ભૂલી શક્યા.

આ રીતે એક ઉદાર અને પ્રતાપી જૈનાચાર્યે કર્તવ્યનિષ્ઠાએ જે જાતની માતૃલક્ષ્મ બતાવી છે તેને આજના જૈનાચાર્યો સમજી શકે તો કેવું સારું ?



૩૩

હિમચંદ્રનું ઇન્દ્રજાળ

વર્તમાનમાં જેમ કેટલાક લોકો ગ્રેસમેરિઅમ-  
વિદ્યાના પ્રલાવથી અનેક પ્રકારના ચમત્કારો કરી  
જતાવે છે તેમ આચાર્યે પણ તેમના જમાનામાં  
ઇન્દ્રજાળવિદ્યાદ્વારા ઘણા ચમત્કારો કરી જતાવ્યા  
હતા; અને તે ચમત્કારો પ્રજા અને રાજા સમક્ષ  
પણ રજૂ કર્યા હતા.

જ્યારે તેઓ સોમનાથના મંદિરમાં મહાદેવના  
દર્શને ગયા ત્યારે તેમણે તે મહાદેવના લિંગમાંથી  
એક અણહનુ સંન્યાસીનું રૂપ પ્રગટાવી તેદ્વારા  
રાજા કુમારપાળને પોતાના સામર્થ્યની વિશેષ પ્રતીતિ  
કરાવી હતી.

૩૮

### હેમચંદ્ર અને જૈન વિહારો

આચાર્યના ઉપદેશથી રાજા કુમારપાળે ઘણાંય લોકોપયોગી કાર્યો કર્યા હતા — અનેક આરામો, તળાવો, ધર્મશાળા અને વિહારો બંધાવી તેણે પોતાની સ્મૃતિ કાયમ રાખી છે.

ત્રિભુવનવિહાર, કુમારવિહાર, મૂષકવિહાર, કરંબવિહાર, દીક્ષાવિહાર, ઝોલિકાવિહાર વગેરે અનેક નાના મોટા વિહારો રચાવી તે કાળનું શિલ્પ આપણી સામે રજૂ કર્યું છે. ત્રિભુવનવિહાર પોતાના પિતાની સ્મૃતિ માટે અને કુમારવિહાર પોતાની સ્મૃતિ માટે તૈયાર કરાવેલા છે.

રાજા થતા પહેલાં રખડપટ્ટીમાં નાસભાગ કરતાં કુમારપાળે એક વાર મૂષક (ઉંદર)ના દરમાંથી

ચોડું નાણું મેળવેલું; અને તે નાણું જતાં જ ઉંદર જિયારો મરી ગયો. તેની સ્મૃતિ માટે રાજાએ મૂષક વિહાર બંધાવ્યો.

તેવી જ સ્થિતિમાં રખડતા કુમારપાળને કોઈ ખાઈએ ઠરંબો ખવરાવેલો; તેની યાદગિરી માટે જે જગ્યાએ પોતે ઠરંબો ખાધેલો તે જગ્યાએ ઠરંબ-વિહાર બંધાવ્યો.

ખંભાતમાં લ્યાં પોતાના ગુરુ હેમચંદ્રે દીક્ષા લીધેલી તે જગ્યાએ દીક્ષાવિહાર ચલાવ્યો અને ધંધુકામાં લ્યાં આચાર્યનું જન્મસ્થાન હતું — લ્યાં તેમનું જૂલણું ( પારણું ) બંધાતું હતું તે પવિત્ર સ્થાનની યાદગિરી માટે રાજાએ ઝોલિકાવિહાર ઉભો કરાવ્યો.

આમ રાજા કુમારપાળે પાટણમાં, ખંભાતમાં અને જૂજરાતનાં બીજા ગામોમાં પણ અનેક દૈન-મંદિરો બંધાવ્યાં; તેમાંના કેટલાક શત્રુંગ્ય ઉપર અને ગિરનાર ઉપર આજે પણ આપણને ગાંભીરી સ્મૃતિ કરાવી રહ્યાં છે.

## હૈમચંદ્રનું અવસાન

ગૂજરાતના સમર્થ ઉદ્ધારક તરીકે, મહાન વિદ્વાન તરીકે, રાજાના ગુરુ તરીકે અને પ્રજાના સેવક તરીકે આચાર્યે પોતાના જીવનમાં જે અનેક-વિધ પ્રવૃત્તિઓ કરી, છે તે ઉપર આપણે જોઈ ગયા. હવે તો તેઓ જીવનને કાંઈ આવી પહોંચ્યા હતા.

આ છેલ્લી અવસ્થાએ તેઓ સર્વથા અંતર્મુખ રહેતા, પોતાની અંતઃશુદ્ધિ માટે જ વિશેષ તત્પર રહેતા; રાજગુરુ તરીકે જીવનમાં જે અનેક પ્રવૃત્તિઓ કરતાં જ્યાં જ્યાં દ્વિષિત વૃત્તિ ઉભી થએલી તેનું સંશોધન કરી તે દ્વિષિત સંસ્કારોનો સર્વથા નાશ કરવા મથતા.

બ્યારથી તેમના શુરુએ તેમને ચેતવેલા ત્યાર-  
થી તેઓ જીવન-શોધન રવેયાના અધ્યાત્મદશા અને  
લોકવ્યવહાર એ બન્ને નેત્રાં સાથે જ રાખતા. જેમ  
જેમ પ્રતિષ્ઠા વધતી ગઈ તેમ તેમ તેઓ અધ્યાત્મ  
ભણી જ વળેલા રહેતા. છેવટે સ્વર્ગ જેમ કાંચળી-  
ને છોડે તેમ આ નશ્વર દેહને છોડી તેઓ  
પરમશાંતિને પામ્યા — પોતાના જીવનમાં તેમણે જે  
જે સ્વપ્ને સેવેલાં તે બધાં મૂર્ત કરી તેઓ  
વિક્રમ સંવત ૧૨૨૯માં ૮૪ વરસની પાકટ વયે  
પરમધામમાં મળી ગયા.

૩૬

## હેમચંદ્રના શિષ્યો

આચાર્ય હેમચંદ્ર શિષ્યો કરવા વલ્લ્યાયા હોય તેવો એક પણ પ્રામાણિક પ્રસંગ તેમના જીવનમાં જડતો નથી જેઓ તેમના તરફ આકર્ષાએલા અને જેમનામાં આચાર્ય જેવી ધગશ હતી તેવા કેટલાક વિચારક યુવાનો તેમની છત્ર-છાયામાં આવીને વરયા રામચંદ્ર, ગુણચંદ્ર, યશચંદ્ર, ઉદયચંદ્ર, વર્ધમાનગણી, મહેદ્રમુનિ અને બાળચંદ્ર એ તેમના સાત શિષ્યો હોવાનો ઉલ્લેખ તેમના પ્રબંધમાં મળે છે તેઓએ એ સાતેને ખૂબ જ કેળવેલા રામચંદ્ર અને ગુણચંદ્ર પ્રૌઢ પડિત હતા એ હકીકત તેમના ગ્રંથો આને પણ ગાર્હગ્ધ્ય છે

ઉદયચંદ્ર મહાન વેયાકરણ હતા, મહેદ્રમુનિએ ગુરુએ કરેલા ‘અનેકાર્થકોશ’ ઉપર ટીકા રચી છે

એમનો છેલ્લો શિષ્ય બાળચંદ્ર હોને તો બુદ્ધિમાન, પણ તેના ઈર્ષ્યાળુ અને ખટપટી હોવા વિશેની જે દત્તકયા આને ચાલે છે તે તદ્દન ખોટી તો નહિ જ હોય

૩૭

## ઉપસંહાર

આચાર્ય હેમચંદ્રના જીવનમાં અનેક હકીકતો વણાએલી છે. ગૂજરાતનો હિતસંબંધ તેમના જીવનની સાથે જોતપોત છે.

ધર્મગુરુ તરીકે તેઓએ ગૂજરાતને શુદ્ધ અને સાત્ત્વિક ધર્મની શિક્ષા આપેલી છે.

રાજગુરુ તરીકે ગૂજરાતના રાજા સિદ્ધરાજ અને કુમારપાળને રાજધર્મનું વાસ્તવિક સ્વરૂપ સમજાવેલું છે. તેમણે પોતાના સમયની પ્રજામાં જે જે નબળાઈઓ જોએલી તે બધી દૂર કરવા ઠીકઠીક પ્રયત્ન કરેલો છે; અને તે અર્થે 'યોગશાસ્ત્ર' વગેરે અનેક ગ્રંથો રચી પ્રજાને નિરંતર જાગતી રાખવાનું પણ તેઓ ચૂક્યા નથી.

તેઓ જેન સંપ્રદાયના અનુયાયી હતા; છતાં તેમણે કોઈ પણ સંપ્રદાય કે તેના અનુયાયીને સાંપ્રદાયિકતાની સંકીર્ણ દૃષ્ટિથી કદી પણ દ્રઢભવ્યો નથી; એટલું જ નહિ પણ શક્યતા પ્રમાણે સર્વધર્મોના સમન્વય કરવાની દૃષ્ટિ રાખીને તેમણે પ્રજાને વ્યાપક-ધર્મનું શિક્ષણ આપેલું છે.

રાજાને તો તેમણે સર્વધર્મસમભાવને કેળવવાની તાલીમ વારંવાર આપેલી છે. અહિંસાપ્રધાન જૈન-ધર્મને માનનારી પ્રજામાં અહિંસાની અશુદ્ધ-વિકૃત-સમજને લીધે જે જે વિકૃતિઓ આવી ગયેલી અને તેદ્વારા પ્રજાનું તેમ જ રાષ્ટ્રનું જે અનિષ્ઠ ધણેલું તે તેમણે દૂર કરવા કદી પણ પાછી પાની નથી કરી.

આ ઉપરાંત તેમણે પોતાની પ્રતિભાના બળે ગૂજરાતને સાહિત્યનો અદ્વિતીય ખજાનો બેટ કરેલો છે. એમના પહેલાં ગૂજરાતના કોઈ પ્રખર પંડિતે વ્યાકરણશાસ્ત્ર, અલંકારશાસ્ત્ર, છંદશાસ્ત્ર વગેરે નહિ રચેલાં. એમણે જ એ બધાંની રચના કરી છે; અને એમની એ રચનાઓથી જ ધનવંતું ગૂજરાત હમેશને માટે સાહિત્યવંતું પણ બન્યું છે.

સાંપ્રદાયિકતાના સંકીર્ણ વાતાવરણમાં રાજગુરુ થવું એ કાંઈ સાધારણ બનાવ નથી; છતાં તેમણે એ પદ પોતાનાં સંયમ, શીલ અને પ્રતિભાને બળે મેળવેલું અને જીવનપર્યંત નાજવી રાખેલું; છતાં



તેમનામાં અભિમાનનો ગંધ પણ ન હતો, અનાચાર કે સ્વચ્છંદતાનો લેશ પણ સ્પર્શ ન હતો. ત્યારે જુઓ ત્યારે તેમનામાં નમ્રતા જ જણાય. સદાચાર સંયમ અને શીલ તો તેમને રોમેરોમ ભરેલાં હતાં. રાજખટપટ એવી ચીજ છે કે તેની સાથે સંબંધ રાખનારો ભૂલધાપમાં આવ્યા વિના કે વિષય-વિલાસમાં લપટાયા વિના ન જ રહે; છતાં આચાર્ય તે બાળત ખૂબ જાગતા રહેતા. કદાચ કોઈવાર એવી નબળાઈ પોતામાં આવી ગયેલી આચાર્યશ્રી જોતા તો તેને તત્કાળ દૂર કરવા પ્રયત્ન કરતા; અને ધર્મ શકે એટલી ત્વરાથી શુદ્ધ થવાને ઉજમાળ રહેતા.

માણસ માત્ર ભૂલનું સ્થાન છે; પણ માયા અને પૂર્ણ માણસની એ વિશેષતા છે કે તે કદી પણ એ ભૂલનો દાસ બનતો નથી. એ વિશેષતા હેમચંદ્રમાં પહે પહે નજરે આવે છે.

આખો એમની એ જ એક વિશેષતાને અનુસરવાનું લક્ષ્યમા ગાંધી આ પવિત્ર કથા પૂરી કરીએ છીએ.

# શ્રી હેમચંદ્રનું જીવનવૃક્ષ

કલિકાલસર્વજ્ઞ આચાર્ય હેમચંદ્રનું અવમાન

(અવસાનમમય ૧૨૨૯)

(અવમાનરચણ-પાટણ)

આચાર્યનામ હેમચંદ્રસૂરિ  
(આચાર્યપદમમય-૧૧૬૬)

બાર વર્ષ મેયમની સાધના  
અને વિદ્યાધ્યયન

દીક્ષાનામ સોમદેવ, દીક્ષાસમય-૧૧૫૦

(અથવા ૧૧૫૪ માઘ શુ. દિ. ૪ શનિવાર)

[ દીક્ષારથાન ખભાત અથવા કણ્ણવતી (મેરુતુગમતે) ]

પ્રવર્તિની પાદિની સાધ્વી  
(અવસાન ૧૨૧૧ વિ. સં.)

મૂળ નામ ચાંગદેવ

(જન્મ સમય-૧૧૪૫

કાર્તિક શુ. દિ. ૧૫)

ઈ. સ. ૧૦૮૮-૮૯ નવેંબર-ડિસેંબર

માતા પાદિની

પિતા આચિય

મોદસાતિ (હેમચંદ્રની સાતિ)

ધંધુકા (અમદાવાદ)

(હેમચંદ્રનું જન્મસ્થાન)

(ભાલપ્રદેશ)



# આધારમંથ

અંથનામ	કર્તા	સમય	પ્રકાશક અને આસિસ્થાન
કુમારપાળ- પ્રતિબોધ	સોમપ્રભાચરિ	તેરમો સદ્કા	ગાયકવાડ ઓરિયન્ટલ સેરીઝ, વડોદરા અંક ૧૪
પ્રભાવક- ચરિત્ર	પ્રભાચંદ્રચરિ	ચૌદમો સદ્કા (૧૩૦૬)	નિર્ણયસાગર પ્રેસ, મુંબઈ
પ્રબંધ- ચિંતામણિ	મેરનુંગચરિ	ચૌદમો સદ્કા (૧૩૬૨)	મિલ્લી જૈનમંથમાળા, અમદાવાદ
પ્રબંધકોશ	રાજસેખરચરિ	પંદરમો સદ્કા (૧૪૦૫)	"
ઉપદેશ- તરંગિણી	રત્નમંદિરચરિ	બેળમો સદ્કા	યશોવિજય જૈન મંથમાળા, બનારસ; દાસ ભારતનગર